

श्रीमद्भागवतमाहात्म्यवर्णनम्

त्रिनवत्यधिकशततमोऽध्यायः

सतीश्वरसम्वादे सूतशौनकसम्वादमुखेनश्रीमद्भागवतमाहात्म्यवर्णनम्

पार्वत्युवाच ।

देवदेवमहादेव सर्वज्ञ सकलार्थद । कृपां मयि परां कृत्वा यत्पृच्छे तद्वदस्व मे ॥१॥

श्रुतं च गीतामाहात्म्यं ब्रह्माश्चर्यकथायुतम् । तेन मे भक्तिरूपभाश्रोतुंकृष्णकथांपराम्

पुराणेषु तु सर्वेषु श्रीमद्भागवतम्परम् । यत्र प्रतिपदं कृष्णो गीयते बहुधर्षिभिः ॥३॥

तन्माहात्म्यं यथा तत्त्वं सेतिहासं वदाऽद्युता ॥ ४ ॥

ईश्वर उवाच ।

नैमिषे सूतमासीनमभिवाद्य महामतिम् । कथामृतरसस्वादकुशलः शौनकोऽब्रवीत्
शौनक उवाच ।

अज्ञानध्वान्तविध्वंसि कोटिजन्माऽघनाशनम् ।

श्रीमद्भागवताख्यानं सूताऽऽख्याहि रसायनम् ॥ ६ ॥

भक्तिज्ञानविरागाद्यो विवेको वर्द्धतेकथम् । मायामोहनिरासश्चवैष्णवैःक्रियतेकथम्
इहघोरेकलौप्रायो जीवश्चाऽसुरतांगतः । क्लेशाक्रान्तस्य तस्याऽथशोधनेर्किरसायनम्
श्रेयसां यद्वेच्छेयः पावनानां च पावनम् । कृष्णप्रीतिकरं यच्च साधनं तद्वदाऽद्युता ॥
चिन्तामणिं लोकसुखं सुरेन्द्रास्पदसम्पदम् । प्रयच्छतिगुरुःप्रीतो वैकुण्ठचातिदुर्लभम्
सूत उवाच ।

प्रीतोऽहं ते द्विजश्रेष्ठ कथयिष्ये यथाश्रुतम् । सारात्सारतरं यच्च संसारभयनाशनम् ॥
भक्तिप्रवर्द्धकं यच्च कृष्णसंतुष्टिहेतुकम् । तन्मे कथयतः साधो ! सावधानतया शृणु ॥
कालव्यालमुखालीढजगन्नाणविधायकम् । श्रीमद्भागवतंशास्त्रं कलौकृष्णेनभाषितम्
एतस्मादपरं किञ्चिन्मनःशुद्धिकरं न हि । जन्मान्तरकृतैः पुण्यैर्लभ्यतेसाधुभिस्तुतत्
राज्ञः परीक्षितो मोक्षं ज्ञात्वा कमलसम्भवः ।

तोलयामास शास्त्राणि पुराणानि महान्ति च ॥ ६५ ॥

श्रीमद्भागवतं तत्र गरीयो भुवि संगतम् । श्रीमद्भागवती वार्ता सुराणामपि दुर्लभा ॥
इति सञ्चिन्त्य बहुशो मुनयः साधवोऽमलाः । भेनिरे भगवद्भूयं श्रीमद्भागवतं श्रितौ ॥
पठनाच्छ्रवणाद्यस्य नरो याति हरेःपदम् । धर्मेण श्रवणं तस्य बहुसौख्यप्रदायकम् ॥
मासेन भक्तिराभास्यं लभते द्विजसत्तम ॥ सप्ताहेनश्रुतं च(चै)तत्सर्वथा मुक्तिदायकम्
किं बहूक्तेन वै साधो श्रीमद्भागवतामृतम् । नित्यंसद्भिःप्रपातव्यं कृष्णलीलाप्रकाशकम्
सनकाद्यैः पुरा प्रोक्तं नारदाय दयापरैः । ब्रह्मणः श्रुतपूर्वाय सप्ताहश्रवणे विधिः ॥
शौनक उवाच ।

पितुर्लब्ध्वा धरं ज्ञानं श्रीमद्भागवताभिधम् । नारदो लोकतरवशः सर्वदा ह्यटते महीम्

त्रिनवत्यधिकशततमोऽध्यायः] * सनकादिभिर्नारदस्यसम्वादवर्णनम् * ६२१

कुत्र तैः संगमोजातो नारदस्य महात्मभिः । श्रुतो देवर्षिणा यत्र सप्ताहश्रवणे विधिः
सूत उवाच ।

अत्र ते वर्णयिष्यामि भक्तियुक्तं कथानकम् । यत्पुरा ब्रह्मरातेन मह्यं प्रोक्तं दयालुना
एकदा तु विशालायामुपचिष्टमधोमुखम् । नारदं सनकाद्यास्ते ददृशुर्दोषमानसम् ॥
तं दृष्ट्वा चिन्तयानं तु देवर्षिभ्रातरंस्वकम् । पप्रच्छुर्विस्मयाविष्टा मुनयस्तत्त्वचिन्तकाः
कुमाराञ्जुः ।

किं त्वं चिन्तयसे ब्रह्मज्ञतिदीनइवाऽऽतुरः । वेत्थं मुक्तसङ्गस्य नोचितं वद कारणम्
नारद उवाच ।

अहं पृथ्व्यां समायातो ज्ञात्वा सर्वोत्तमोत्तमाम् ।

तीर्थैर्नानाविधैर्युक्तां पुण्यदैः पुण्यरूपिणीम् ॥ २८ ॥

पुष्करे च प्रयागे च काश्यां गोदावरीतटे । हरिक्षेत्रे कुरुक्षेत्रे श्रीरङ्गे सेतुबन्धने ॥ २९ ॥
पतेष्वन्येषु तीर्थेषु भ्रममाण इतस्ततः । नापश्यं कुत्रचिच्छर्म मनःसन्तोषकारकम् ॥
कलिना धर्ममित्रेण धरेशं बाधिताऽधुना । सत्यं शौचं दया दानं नास्तिकुत्रापि भूतले
उदरम्मरयो लोका वराकाः कूटसाक्षिणः । मन्दाः सुमन्दमतयो महापाखण्डसंश्रयाः
क्षीप्रधाना गृहस्थाश्चवर्णिनोव्रतवर्जिताः । वानप्रस्थाःपुरावासान्यासिनोभोगतत्पराः
कन्याविक्रयिणोलोभात्कृषिकर्मपरायणाः । भ्रष्टाचारादभिनश्चस्वेच्छाचारनिदर्शिनः
आश्रमाय वनैरुद्धास्तीर्थानि सरितो हृदाः । देवतायतनान्यत्र दुष्टैरुच्छेदितानि च ॥

योगी सिद्धोऽथवा ज्ञानी सत्क्रियोऽत्र न दृश्यते ।

कलिदावानलेनाऽऽद्य साधनं भस्मतां गतम् ॥ ३६ ॥

अट्टशूला जलपदाः शिवशूला द्विजातयः । कामिन्यः केशशूलिन्यो दृश्यन्ते भुवि सर्वतः
एकदाऽहमनुप्राप्तो यमुनायास्तटं शुभम् । दृष्टं वृन्दावनं तत्र यत्र लीला हरेरभूत् ॥
तत्र यच्चाद्भुतं दृष्टं श्रूयतां तन्मुनीश्वराः ॥ एका तु तरुणी तत्र निषण्णा खिलमानसा
द्वौ वृद्धौ पतितौ पार्श्वे निःश्वसन्तावचेतनौ । शुश्रूषन्ती प्रबोधन्ती रुदती च तयोःपुरः
दशदिक्षु निरीक्षन्ती रक्षितारमिवात्मनः । वीज्यमाना बहुस्त्रीभिर्बोध्यमाना मुहुर्मुहुः

दृष्ट्वा दूराद्गतश्चाऽहं कौतुकेन तदन्तिकम् । मां दृष्ट्वात्थाय सा बाला वचनंचेदमब्रवीत्
बालोवाच ।

भोः साधोऽत्रक्षणंतिष्ठ मम चिन्तामपाकुरु । पुंसां च दर्शनं भद्र! सर्वाघौघनिवारणम्
पुण्येन प्राक्तेनैव दर्शनं तव जायते । अतो मे मानसदुःखं छेत्तुमर्हसि मानद ॥ ४४ ॥
नारद उवाच ।

एवमुक्तस्तथा चाऽहं रूपया स्निग्धमानसः । अपृच्छं तां वरारोहां कौतुकेन समाकुलः
का त्वमेतौ च कौ भद्रे काश्चेमाः पद्मलोचनाः ।

आख्याहि मत्पुरः सर्वं तव दुःखस्य कारणम् ॥ ४६ ॥

इतिपृष्ट्वा मया सा तु बालादुःखितमानसा । प्रोवाचनिखिलंदुःखमात्मनोदुःखकारणम्
बालोवाच ।

अहं भक्तिरितिख्याता एतौ मे तनयौ वरौ । ज्ञानवैराग्यनामानौ कालयोगेन जर्जरौ ॥
गङ्गाद्याः सरितश्चेमा मम सेवार्थमागताः । एताभिः सेवितानित्यं सत्कारेणापिनारद
न च श्रेयोलभेत्किञ्चित्क्षीणाहं सर्वतो मुने । मम पूर्वं तु वृत्तान्तं शृणु ब्राह्मणसत्तम
येनाऽहं दुःखिता जाता न लभेशर्मकुत्रचित् । उत्पन्ना द्रविडे चाहं कर्णाटे वृद्धिमागता
स्थिताकिञ्चिन्महाराष्ट्रे गुर्जरे जीर्णतांगता । तत्र घोरकलेर्योगात्पाखण्डैः खण्डिताङ्गका
दुर्बलाऽहं चिरं जाता पुत्राभ्यां सह सङ्गता । वृन्दावनमिदं प्राप्ता दैवयोगेन नारद ॥
जाताऽहं तु पुनर्बाला नवीनेव सुरूपिणी । इमौ तु शयितावत्र सुतौ मे क्लिष्टमानसौ
अतिवृद्धौ परित्यज्य गन्तुं नाऽहं क्षमाऽधुना ।

अहं बाला कथं जाता सुतौ मे जरठौ कुतः ॥ ५५ ॥

त्रयाणामेकमावानां वैपरीत्यं कुतोऽभवत् । घटते जरठा माता बालकौ तनयाविति
अतःशोचामिचाऽऽत्मानंविस्मयाविष्टमानसा । यद्वित्वं वेत्ति सधर्मज्ञ रूपालोदीनपालक
चन्द्र सर्वं यथातत्त्वं कारणं चाऽत्र यद्वेत् । एवं पृष्टस्तथा चाऽहं क्षणंचैव विमृश्यतु
अवोचंस्मक्तिमाभाष्य क्लिष्टां कालेन भूयसा । ज्ञानेनाऽहं प्रपश्यामि वृत्तं सर्वतवाऽनघे
मा विषादं कुरुप्राज्ञे हरिः शन्ते करिष्यति । सर्वसत्त्वहरो बाले युगोऽयं दारुणः कलिः

लुप्तोऽनेन सदाचारो योगमार्गस्तपांसि च । जनाश्चाद्यासुरायन्ते शाठ्यदुष्कृतकारिणः

सन्तो ह्यस्मिन्सुदुःखार्ता असन्तो ह्यष्टमानसाः ।

दृश्यते धीरचित्तस्तु पण्डितोऽपि न कोऽपि च ॥ ६२ ॥

अस्पृश्यान्वलोक्येयं दुष्टभाराकुला धरा । अन्वहं क्रमतो जातोमङ्गलं हीयतेऽन्वहम्

न त्वां तव सुतौ चेमौ कोऽपि पश्यति भामिनि ! ।

यूयं तु रागवहुलैस्त्यक्ता जर्जरतां गताः ॥ ६४ ॥

वृन्दावनस्य संगीगाद्बुदालात्वमभवः पुनः । धन्यं वृन्दावनं चेदं भक्तिर्यत्राऽभवन्नवा

अत्रेमौ ग्राहकाभावाभवीनत्वं नचाऽऽगतौ । किञ्चिदात्मसुखेनेह प्रसुप्ताविति लक्ष्यते

भक्तिरुवाच ।

कथं परीक्षिता राज्ञा स्थापितोऽद्य शुचिः कलिः । दयापरेण हरिणा ह्यधर्मः किमुपेक्षिता

एनं मे सशयं छिन्धि त्वद्वाचा सुखिताऽस्म्यहम् ।

तस्या वचः समाकर्ण्य भूयोऽहमवदं द्विजाः ! ॥ ६८ ॥

यदि पृष्टं त्वया बाले प्रेमतः श्रवणं कुरु । यदा मुकुन्दो भगवान्क्ष्मां त्यक्त्वा स्वपदंगतः

कलिस्तद्दिनमारभ्य प्रवृत्तः सत्यवाधकः । दृष्टो दिग्विजये राज्ञा दीनवच्छरणं गतः ॥

न हतोऽस्य गुणद्रष्टा सर्वसाधारणं त्विदम् । यत्फलं तपसा नैति न योगेन समाधिना

तत्फलं लभते धीमान्कलौ केशवकीर्तनात् । एतादृशं कलिं दृष्ट्वा सारात्सारफलप्रदम्

विष्णुरातः स्थापितवान्कालिजानां हिताय च ।

कुकर्माचरणात्सारः सर्वतो निर्गतोऽधुना ॥ ७३ ॥

पदार्थाः संस्थिता भूमौ बीजहीनास्तुषा यथा । विप्रैर्भागवती चार्ता गेहे गेहे जने जने

कारिता धनलोभेन कथासारस्ततो गतः । अत्युग्रभूरिकर्माणो नास्तिकादाम्मिकाजना

तिष्ठन्ति सर्वतीर्थेषु तीर्थसारस्ततो गतः । कामक्रोधमहालोभतृष्णाव्याकुलचेतसः ॥

समारभन्ते कर्माणि कर्मसारस्ततो गतः । मनसश्चाजयालोभाद्भमात्पाखण्डसंश्रयात्

शास्त्रानभ्यसनाच्चैव ध्यानयोगफलं गतम् । पण्डितास्ते कलत्रेषु रमन्ते महिषा इव ॥

पुत्रोत्पादनदक्षाश्च न दक्षा मुक्तिसाधने । न हि वैष्णवता कुत्र संप्रदायपुरःसरा ॥ ७६ ॥

देवनिन्दापराः सर्वे साधुनिन्दापरायणाः । अयं तु युगधर्मोऽस्ति दीयते कस्य दूषणम्
 अतस्त्वं पुण्डरीकाक्षं स्मृत्वा सौख्यमवाप्स्यसि ।
 एवं मयोक्तं वचनं श्रुत्वा सा विस्मयं गता ॥
 उवाच वचनं भूयो मां प्रशस्य द्विजोत्तमाः ॥ ८१ ॥

भक्तिरुवाच ।

देवर्षे! त्वं तु धन्योऽसि मद्भाष्येन समागतः । साधूनां दर्शनं लोके सर्वसिद्धिप्रदायकम्
 सुखोपायो यथा मे स्यात्तथादिश मुनेऽधुना । सर्वज्ञस्य तव ब्रह्मज्ञासाध्यं किमपीह वै
 अजयदजितमायां यस्य मायाध्वस्ते वचनरचनमेकं केवलं चाऽऽकलय्य ।
 ध्रुवपदमुपयातो यत्कृपातो ध्रुवो वै तमहमरणभूतं ब्रह्मपुत्रं नताऽस्मि ॥ ८४ ॥
 इति श्रीपाद्मे महापुराणे पञ्चपञ्चाशत्साहस्र्यां संहितायां उत्तरे खण्डे भागवतमाहात्म्ये
 त्रिनवत्यधिकशततमोऽध्यायः ॥ १६३ ॥

चतुर्नवत्यधिकशततमोऽध्यायः

ज्ञानवैराग्यसहितांक्षीणांभक्तिम्प्रतिप्रबोधनवाक्यमुखेननारदद्वारासनकादि-
 दत्तवरेणभक्तिसंस्थापनवर्णनम्

सूत उवाच ।

एवं संप्रार्थितो विप्रास्तया भक्त्याऽतिदीनया । पुनश्चाकथयद्यद्वैतच्छृणुध्वं दयालवः
 नारद उवाच ।

मा खिदस्त्वं वृथा बाले! समाधाय मनो हृदि ।
 श्रीकृष्णचरणाम्भोजं स्मर सौख्यं लभिष्यसे ॥ २ ॥
 द्रौपदी च परित्राता येन कौरवकश्मलात् ।

पालिता गोपसुन्दर्यः स कृष्णः काऽपि नो गतः ॥ ३ ॥

त्वंतुभक्तिः प्रियातस्यसततंप्राणतोऽधिका । त्वयाहृतस्तु भगवान्याति नीचगृहेष्वपि
सत्यादित्रियुगेबोधो विरागोमुक्तिसाधकौ । कलौतु केवलाभक्तिर्ब्रह्मसायुज्यकारिणी
इति निश्चित्यचिद्रूपी स्वकाङ्क्षात्त्वां ससर्जह । परमानन्दचिन्मूर्तिः स्वप्रियां प्रीतमानसः

बध्वाऽञ्जलिं त्वया पृष्टः किंकरोमीति वै हरिः ।

त्वां तदाऽऽज्ञापयत्कृष्णो मद्भक्तान्पोषयेति च ॥ ७ ॥

अङ्गीकृतं त्वया तद्वै प्रसन्नोऽभूद्धरिस्तदा । मुक्तिं दासीं ददौ तुभ्यं ज्ञानवैराग्यकौसुतौ
भक्तानां पोषणं नित्यं वैकुण्ठस्था करोषि च ।

भूमौ च भक्तपोषायच्छायारूपं समाश्रिता ॥ ६ ॥

विमुक्तिज्ञानवैराग्यैः सहचैवाऽऽगताऽब्रहि । कृतादिद्वापरान्ते हि कालेमुक्तिर्मुदास्थिता
कलौ तु संक्षयं प्राप्ता पाषण्डामयपीडिता । त्वदाज्ञया गता शीघ्रं वैकुण्ठे पुनरेव सा

स्मृतमात्रा त्वयाऽद्यापि मुक्तिरायाति सत्वरम् ।

पुत्रीकृत्य त्वयेमौ च स्वपार्श्वे परिरक्षितौ ॥ १२ ॥

उपेक्षातःकलौमन्दवृद्धौजातौसुतौ तव । तथापि चिन्तांमुञ्च त्वमुपायं चिन्तयाम्यहम्
कलिना सदृशः कोऽपि युगो नास्ति वरानने ।

तस्मिंस्त्वां ख्यापयिष्यामि गेहे गेहे जने जने ॥ १४ ॥

अन्यधर्मास्तिरस्कृत्य पुरस्कृत्य महोत्सवान् । यदि प्रवर्त्तये न त्वां तदादासो हरेर्नहि
त्वदन्विताश्च ये जीवा भविष्यन्ति कलाविह ।

पापिनोऽपि गमिष्यन्ति निर्भया हरिमन्दिरम् ॥ १६ ॥

येषां चित्ते भवेद्भक्तिः सर्वदाप्रेमरूपिणी । न ते पश्यन्ति कीनाशं स्वप्नेऽप्यमलमूर्त्तयः
नप्रेतो न पिशाचो वा राक्षसो वाऽसुरोऽपि च । भक्तियुक्तमनस्कानां स्पर्शने दर्शने प्रभुः
नतपोभिर्न वेदैश्च न ज्ञानेनाऽपि कर्मणा । हरिर्हि साध्यते भक्त्या प्रमाणंतत्र गोपिका

नृणां जन्मसहस्रेण भक्तिः सुरुतिनां भवेत् ।

कलौ भक्तिः कलौ भक्तिर्मक्त्या कृष्णः पुरः स्थितः ॥ २० ॥

भक्तिद्रोहकरा ये च ते सीदन्ति जगत्त्रये । दुर्वासादुःखमापन्नः पुरा भक्तिविनिन्दकः॥
 अलं वृत्तैरलं तीर्थैरलं योगैरलं मत्तैः । अलं ज्ञानकथालापैर्भक्तिरेकैव मुक्तिदा ॥२२॥
 एवमुक्तं मया सा तु स्वमाहात्म्यं निशम्य वै । सर्वाङ्गहर्षसंयुक्ता मां पुनर्वाक्यमब्रवीत्
 अहो नारद धन्योऽसि प्रीतिस्तेमयिनिश्चला । न कदाचिद्विमुञ्चामिचित्तं तेमयिसंगतम्
 कृपालुना त्वया साधो ! मद्बन्धा ध्वंसिता क्षणात् ।

पुत्रयोश्चेतना नास्ति ममेमौ प्रतिबोधय ॥ २५ ॥

तस्यास्तद्वचनं श्रुत्वा कारुण्येनान्वितो ह्यहम् । तयोः प्रबोधनं कर्तुं प्रवृत्तः पाणिना स्पृशन्
 मुखं संसृज्य कर्णान्ते शब्दमुच्चैः समुच्चरन् । ज्ञान! प्रबुध्यतां शीघ्रं वैराग्य! प्रतिबुध्यताम्
 वेदवेदान्तघोषैश्च गीतापाठैर्मुहुर्मुहुः । बोध्यमानौ तदा तेन कथं चिद्वबोधमागतौ ॥
 नेत्रैरनवलोकन्तौ जृम्भन्तौ सालसाबुभौ । वक्वत्पलितौ प्रायः शुष्ककाष्ठः समाङ्गकौ
 श्रुत्क्षामौ तौ निरीक्ष्यैव पुनः स्वापमुपागतौ । तदा चिन्तापरोऽभूवन्किंविधेयं मयेति च
 अहो निद्रा कथं याति वृद्धत्वं चानयोः परम् ।

चिन्तयन्निति गोविन्दं स्मरन्नासं द्विजोत्तमाः ! ॥ ३१ ॥

व्योमवाणी तदैवाभून्मात्रशेषे खिद्यतामिति । उद्यमः सफलस्ते तु भविष्यति न संशयः
 एतदर्थं तु सत्कर्मसुरर्षे त्वं समाचर । तत्कर्म तेऽभिधास्यन्ति साधवः साधुभूषणाः
 सत्कर्मणि कृते तस्मिन्स्वपनं वृद्धताऽनयोः । गमिष्यति क्षणाद्भक्तिः सर्वतः प्रसरिष्यति
 इत्याकाशवचः स्पष्टं निशम्याऽपि मया द्विजाः ।

न ज्ञातं यज्ञभोवाण्या गोप्यत्वेन निरूपितम् ॥ ३५ ॥

किं तत्कर्म च येनैतौ भवतो ज्ञानसंयुतौ । क्व भविष्यन्ति ते सन्तः कथं वक्ष्यन्ति कर्मसत्
 मयाऽत्र किं प्रकर्त्तव्यं यदुक्तं व्योममाषया । अथ तौ तत्र संस्थाप्य निर्गतोऽहं बहिर्द्विजाः
 वृन्दारण्यादपृच्छं च यत्र तत्र द्विजोत्तमान् । वृत्तान्तं सर्वं पवाऽथ श्रुत्वा विस्मितमानसाः
 न वोत्तरं प्रयच्छन्ति ह्यनभिज्ञा न भोगिरः । असाध्यं केचन प्रोचुरविज्ञेयमथाऽपरे ॥
 मूकीव भूवुरन्ये तु चिन्तमानाः पुनः पुनः । वेदवेदान्तघोषैश्च गीतापाठैर्मुहुर्मुहुः ॥४०॥
 बोध्यमानं त्रिकं तच्च नोदतिष्ठदहो विधिः । योगिना नारदेनाऽपि स्वयं न ज्ञायते तु यत्

चतुर्नवत्यधिकशततमोऽध्यायः] # नारदेनसनकादीनांसम्वादवर्णनम् # ६२७

तत्कथं शक्नते कर्तुमितरैरिह मानुषैः । ततश्चिन्तातुरश्चाऽहं वदरीचनमागतः ॥ ४२ ॥
तपश्चरामि चाऽत्रैव तदर्थं कृतनिश्चयः । तावद्दर्शं पुरतः सनकाद्यान्मुनीश्वरान् ॥ ४३ ॥
कोटिसूर्यसमाभासानुवाच मुनिसत्तमान् । इदानीं भूरिभाग्येण भवतां दर्शनं ह्यभूत् ॥
तदुपायं महाभागा वदन्तु प्रीतमानसाः । भवन्तो योगिनां श्रेष्ठा बुद्धिमन्तोबहुश्रुताः ॥
कुमारा एव पञ्चाब्दाः पूर्वेषामपि पूर्वजाः । सदा चैकुण्ठनिलया हरिकीर्तनतत्पराः ॥
लीलामृतकथोन्मत्ता हरिस्मरणतत्पराः । अतः कालसमादिष्टा जरा युष्मान्न बाधते ॥
येषां भ्रमङ्गमात्रेणद्वारपालौ हरैःपुरा । दैत्यौभूत्वा त्रिजन्मानि पुनस्तत्स्थानमास्थितौ
अशरीरगिरोक्तं यत्किं तत्साधनमुच्यताम् । अनुष्ठेयं यथा यत्र प्रवृधन्तु कृपालवः ॥
भक्तिज्ञानविरागाणां सुखमुत्पद्यते यथा । ख्यातिर्विः सर्वलोकेषु तथा साधूच्यतांबुधाः

कुमाराञ्जुः ।

मा चिन्तां कुरु देवर्षे! स्वचित्तेहर्षमावह । उपायः सुखसाध्योऽत्रविद्यतेविश्वसौख्यदः
अहो नारद ! धन्योऽसि चिरक्तानां शिरोमणिः ।

श्रीकृष्णप्रेमपात्राणामग्रणीर्वदताम्बरः ॥ ५२ ॥

त्वयि चित्रं न देवर्षे भक्तिसाधनतत्परैः । उचितं कृष्णदासानां भक्तेः संचारणंभुवि॥
ऋषिभिर्वहुधा लोकउपायाः सिद्धये कृताः । श्रमसाध्याश्चतेसर्वे प्रायः स्वर्गफलप्रदाः
चैकुण्ठसाधकः पन्था गुप्तो लोकेषु वर्तते । तस्योपदेशकः साधुः प्रायोभाग्येन लभ्यते
यत्ते सत्कर्मनिर्दिष्टं व्योमवाचा मुनीश्वर ! तज्ज्ञेयमिह सर्वज्ञैर्ज्ञानयज्ञः पुरातनैः ॥
श्रीमद्भागवतालापो ज्ञानयज्ञः शुकोदितः । भक्तिज्ञानविरागाणां सुखदः प्रतिभाति नः
कलिदोषा इमे सर्वे श्रीमद्भागवतध्वनेः । प्रभीताः प्रपलायन्ते, सिंहशब्दाद्बुका इव ॥
ज्ञानवैराग्यसंयुक्ता भक्तिः प्रेमरसापहा । प्रतिगेहं प्रतिजनं सुखक्रीडां करिष्यति ॥

सूत उवाच ।

कुमारोक्तं समाकर्ण्य नारदः प्रीतमानसः । पुनः प्रोवाच भगवांस्तदुत्कर्षं विभावयन्
नारद उवाच ।

येद्वेदान्तघोषैश्च गीतापाठैः प्रबोधितम् । नोदतिप्रच्छिकं तच्च कलिदोषतिरस्कृतम् ॥

कथं भागवतालापात्तद्विवोधमिहैष्यति । छिन्दन्तु संशयं ह्येनं भवन्तोऽमोघदर्शनाः ॥
विलम्बो नाऽत्र कर्त्तव्यः शरणागतवत्सलाः । ततस्तेसनकाद्यास्तुविरक्ताह्युर्ध्वरेतसः
सिद्धाः सनातना विप्रा नारदं प्रोचुरादरात् ॥ ६३ ॥

कुमाराऊचुः ।

वेदोपनिषदां साराज्ञाता भागवती कथा । अत्युत्तमा ततो भाति पृथग्भूताफलोन्नतिः
आमूलाग्रं रसोऽस्त्येव रसालस्य यथा फले । पृथग्भूतस्तु पानेन यथा विश्वमनोहरः
यथा दुग्धे स्थितं सर्पिर्नच स्वादूपकल्प्यते । पृथग्भूतं तु तद्विव्यं देवानांप्रीतिवर्द्धनम्
इक्षुष्विवादिमध्यान्तं शर्करा व्याप्यतिष्ठति । पृथग्भूता तु सा मिष्टा तथा भागवतीकथा
श्रीमद्भागवतं नाम पुराणं रसमेव हि । भक्तिज्ञानविरागाणां सौख्यायैव प्रकाशितम् ॥
कृष्णेन ब्रह्मणे नाभिकञ्जस्थाय हृदैव हि । तच्चतुःश्लोकमखिलं ब्रह्मैव प्रतिभासते ॥
तुभ्यं च ब्रह्मणा प्रोक्तं तच्चरित्रनिदर्शनम् । त्वयाऽपि व्यासदेवाय प्रोक्तं तत्तापहानये
यदीयस्मरणात्सद्यो निर्विण्णो वादरायणः । चकार महदाख्यातुमात्माराममनोहरम्
अत्र ते विस्मयः केन येन पृच्छेः पुनः पुनः । श्रीमद्भागवतं शास्त्रं क्षमं कृष्णानुकर्षणे
सूत उवाच ।

पतन्निशम्य वचनं समुदाहृतं तु योगीश्वरैः सनकमुख्यतमैरभीष्टम् ।
भक्त्या विधृत्य चरणं च प्रणम्य मूर्ध्ना हृष्टोजगादजगदाधिनिवर्त्तकांस्ताव
नारद उवाच ।

सन्दर्शनं च भवतां विनिहन्त्यघौघं श्रेयस्तनोति भवदुःखदवादितानाम् ।
निःशेषशेषमुखगीतकथैकपानात्प्रेमप्रकाशनकृते शरणं गतो वः ॥ ७४ ॥
पुण्योदयेन बहुजन्मसमर्जितेन सत्संगमो यदि भवेत्कृतिनो जनस्य ।
अज्ञानहेतुकृतमोहमहान्धकारो नश्येत्तदा ह्युदयमेति महान्विवेकः ॥ ७५ ॥

इति श्रीपाद्मे महापुराणे पञ्चपञ्चाशत्साहस्र्यां संहितायां उत्तरे खण्डे श्रीमद्भागवत-
माहात्म्ये चतुर्नवत्यधिकशततमोऽध्यायः ॥ १८४ ॥

पञ्चनवत्यधिकशततमोऽध्यायः

कुमाराणामुपदेशमुखेननारदस्यभृग्वादिभिःकामदापुरेगमन,
भागवतसप्ताहकरण; कुमारैःभक्तेःस्थानदानवर्णनम्

सूत उवाच ।

अथ देवऋषिस्तत्र कुमाराननुमान्य च । उवाच प्रणतो वाक्यं ज्ञानयज्ञकृतादरः ॥१॥

नारद उवाच ।

ज्ञानयज्ञंकरिष्यामि शुकशास्त्रकथोज्ज्वलम् । भक्तिज्ञानविरागाणां स्थापनार्थं प्रयत्नतः
यत्र कार्यो मया यज्ञः स्थानं तत्कथ्यतां द्विजाः । चत्वारोयज्ञवाहाश्च यूयमेव वृता मया
कियद्विर्दिवसैः श्राव्या श्रीमद्भागवतीकथा । कोविधिस्तत्रकर्तव्यो ज्ञानयज्ञविशारदाः

कुमाराञ्जुः ।

शृणु नारद वक्ष्यामस्तुभ्यंयत्रकथानृणाम् । शृण्वतांपापराशिघ्नी भवेत्पुण्यविवर्द्धिनी
गङ्गाद्वारसमीपे तु कामदाख्यं पुरं महत् । स्वर्णद्याश्चोत्तरे पुण्ये तटमानन्दनामकम् ॥
नानाऋषिगणैर्जुष्टं देवसिद्धनिषेचितम् । नानातरुलताकीर्णं स्वच्छकोमलचालुकम् ॥
रम्यमेकान्तदेशस्थं स्वर्णपङ्कजशोभितम् । यत्समीपस्थजीवानां क्षेत्रस्यैव प्रभावतः ॥

मिथः संस्निग्धचित्तानां वैरं चेतसि न स्थितम् ।

ज्ञानयज्ञस्त्वया तत्र कर्तव्यो हि प्रयत्नतः ॥ ६ ॥

अपूर्वरसदात्री च कथा तत्र भविष्यति । वृन्दावनप्रतोलिस्थं जराजीर्णकलेवरम् ॥
सुतद्वयं पुरस्कृत्य भक्तिस्तत्राऽऽगमिष्यति । यत्र भागवतीवार्ता भक्तिस्तत्रसहात्मजा
कृष्णकीर्तिसुधां पीत्वा तरुणीषु भविष्यति ॥ १२ ॥

सूत उवाच ।

एवमुक्त्वा कुमारास्ते नारदेन समन्ततः । गङ्गाद्वारे समाजगुर्ज्ञानयज्ञाय सत्त्वराः ॥
यदा प्राप्तास्तटं ते तु गङ्गाया भार्गवर्षभ ! । तदा कोलाहलश्चासीद्भूलोकाविक्षसत्सु

श्रीमद्भागवतास्वादलम्पटास्साप्तलौकिकाः ।

धावं धावं समाजग्मुः प्राचीना वैष्णवाश्च ये ॥ १५ ॥

भृगुर्वसिष्ठः श्रुत्यवन्तश्च गौतमो मेधातिथिर्देवलदेवरातौ ।

रामस्तथा गाधिजशाकलौ च मृकण्डपुत्रात्रिजपिप्पलादाः ॥ १६ ॥

योगेश्वरौ व्यासपराशरौ च शुकादयो भागवतप्रधानाः ।

शिष्यैरुपेता बहुशास्त्रविज्ञाः कृष्णामृतास्वादकृतैकतानाः ।

सर्वेऽप्यमी मुनिगणास्सहपुत्रमित्रस्वस्त्रीभिराययुरतिप्रणयेन युक्ताः ॥ १७ ॥

वेदान्तानिच वेदाश्चमन्त्रास्तन्त्राणिसंहिताः । दशसप्तपुराणानिषट्छास्त्राणियथाययुः
गङ्गाद्याः सरितस्तत्र पुष्करादिसरांसि च । क्षेत्राणि च दिशःसर्वादण्डकादिवनानिच
हिमादयोनगास्तत्रदेवगन्धर्वकिन्नराः । द्वीपाः समुद्रा दिक्पालाःपातालस्थास्तथाययुः
दीक्षायां नारदेनाऽथ दत्तमासनमुत्तमम् । कुमार्य बन्दिताःसर्वे निषेदुः कृष्णतत्पराः

वैष्णवाः सुविरक्ताश्च न्यासिनो ब्रह्मचारिणः ।

मुख्या ह्यग्रे स्थितास्तेषां पुरतो नारदः स्थितः ॥ २२ ॥

षामभागे मुनिगणा दक्षिणे च दिवौकसः । वेदोपनिषदोऽन्यत्र तीर्थानिच भृगूद्वहः॥
जयशब्दो नमःशब्दः शङ्खशब्दस्तथैव च । बभूवाऽऽकाशसंस्पर्शी घोषयन्विदिशो दश
विमानानि समारुह्य प्रहृष्टा नाकवासिनः । कल्पवृक्षप्रसूनैश्च तां सभां समवाकिरन्

सुत उवाच ।

एवं तेषु निविष्टेषु भृवादिषु यथार्हतः । श्रीभागवतमाहात्म्यमूर्चिरे नारदाय ते ॥

कुमाराञ्जयः ।

शृणु नारद! वक्ष्यामि महिमानं महाद्भुतम् । श्रीमद्भागवताख्यस्य शास्त्रस्यविधिपूर्वकम्
सदा नरैः सुकृतिभिः सेव्या भागवतीकथा । यस्याःश्रवणमात्रेण कृतार्थत्वंप्रयान्तिते
ग्रन्थोऽष्टादशसाहस्रो द्वादशस्कन्धसंयुतः । परीक्षिच्छुकसम्वादः श्रीमद्भागवताभिधः
तावत्संसारचक्रेऽस्मिन्ममत्यज्ञानमोहितः । यावत्कर्णगतं नोत्थाच्छुकशास्त्रंजनस्यच
किं श्रुतैर्वहुभिः शास्त्रैः पुराणैः संहितागमैः । यदि भागवतं पुष्मिर्नश्रुतं भक्तिभावनैः

कथाभागवतस्याऽपि नित्यं भवति यदुगृहे । तदुगृहं तीर्थरूपं हि शृणां पापविनाशनम्
अश्वमेधसहस्राणि राजसूयशतानि च । भगवत्याः कथायाश्च कलांनार्हन्ति षोडशीम्
तावत्पापानि तिष्ठन्ति देहेऽस्मिन्मुनिपुङ्गव ! । यावन्न श्रूयते सम्यक्छ्रीमद्भागवतं नरैः
न गङ्गा न गया काशी प्रतिष्ठानं न पुष्करः । कथाया भागवत्याश्च समापुण्यफलेन च
श्लोकाद्धं श्लोकपादं वा नित्यं भागवतोद्भवम् ।

पठस्व स्वमुखेनाऽपि यदीच्छसि भवक्षयम् ॥ ३६ ॥

वेदादिवेदमाता च पौरुषं सूक्तमेव च । त्रयीभागवतं चैव द्वादशाष्टाक्षरौ मनू ॥ ३७ ॥
द्वादशात्मा प्रयागश्चकालःसम्यत्सरात्मकः । ब्राह्मणाश्चाग्निहोत्रंचसुरमिर्द्वादशीतिथिः
तुलसी च वसन्तर्तुः पुरुषोत्तम एव च । एतेषां वस्तुतो नास्ति पृथग्भावो मुनीश्वर !
यश्च भागवतं शास्त्रं व्याकुर्यादन्वहं द्विज ! । जन्मकोटिकृतं पापं तस्य नश्यति नारद
श्रुतं च पठितं ध्यातं श्रीमद्भागवतं नृभिः । ददातिमुक्तिं भक्तिं वा तुलस्यान्योश्चसेवनम्
अन्तकाले तु सम्प्राप्ते भयं त्यक्त्वासुदूरतः । श्रीमद्भागवतं भक्त्या शृणुयाद्यः समुक्तिभाक्
प्रौष्ठपद्यां च राकायां हेमसिंहसमन्वितम् । अलङ्कृत्य द्विजाभ्याय श्रीमद्भागवतं वदेत्
भक्तियुक्तो विमानश्च मिताशी च जितेन्द्रियः ।

श्रुत्वाऽऽदितः स कृष्णस्य सायुज्यं लोकमाप्नुयात् ॥ ३४ ॥

आजन्ममात्रमपि येन शठेन चित्तं सम्यङ्नियम्य भुवि कृष्णकथा न पीता
चाण्डालवच्च पशुवदुद्यत ! तेन नीतं मिथ्या स्वजन्मजननीभृशमर्दिता च ॥
यैर्न श्रुतं भागवतं पुराणमाराधितो नो पुरुषः पुराणः ।

मुखे हुतं नैव घरामराणां तेषां वृथा जन्मगतं नराणाम् ॥ ४६ ॥

चित्तं न यस्य तु नरस्य हरेः कथायां सम्प्रीतये दुरितदुष्टमसत्प्रसङ्गात् ।
धिकृतं नरं पशुसमं भुविभारभूतमेवं वदन्ति मुनयः किल पूर्वसिद्धाः ॥ ४७ ॥

दुर्लभैव कथा लोके श्रीमद्भागवतोद्भवा । कोटिजन्मसमुत्थेन पुण्येनैव तु लभ्यते ॥

तेन योगनिधे साधो ! श्रोतव्या सात्त्वतीकथा ।

प्रत्यहं नियमो नास्ति दिनानां वस्तुतो द्विज ! ॥ ४८ ॥

सत्येन ब्रह्मचर्येण यतोऽस्य श्रवणं मतम् । ततः कलौ विशेषोहिविधिःसप्तदिनात्मकः
मनसश्चाजयाद्रोगात्पुंसां चैवाऽऽयुषः क्षयात् । कलेर्दोषबहुत्वाच्च सप्ताहश्रवणं मतम्
मनसो निग्रहश्चैव नियमाचरणं तथा । कतु सप्तदिनं शक्यं ततो नियमकल्पना ॥
श्रद्धया श्रवणे नित्यमाद्यन्तावधि यत्फलम् । तत्फलं शुकदेवेन सप्ताहश्रवणे कृतम् ॥
यत्फलं नास्ति तपसा न योगेन समाधिना । अनायासेन तत्सर्वं सप्ताहश्रवणाल्लभेत्
यज्ञाद्ब्रताच्च तपसो ध्यानाज्ज्ञानाच्चतीर्थतः । श्रीभागवतसप्ताहनियमो ह्युत्तमो मतः ॥

यदा कृष्णो भुवं त्यक्त्वा स्वपदं गन्तुमुद्यतः ।

तदाऽऽज्ञायोद्धवो धीमान्गोविन्दं वाक्यमब्रवीत् ॥ ५६ ॥

उद्धव उवाच ।

भगवन्भवता सर्वं देवकार्यं प्रसाधितम् । अधुना गन्तमिच्छुस्त्वं स्वं पदं तमसःपरम्
अतश्चिन्ता ममोत्पन्नात्वद्वियोगमिया विभो । तामपाकुरु देवेश त्वामहं शरणं गतः ॥

आगतोऽयं कलिघोरस्सर्वेऽप्यत्र जनाः खलाः ।

भविष्यन्ति ततो नाथ ! किं विधेयं तदाऽऽदिश ॥ ५६ ॥

इयं भारवती भूमिः शरणं कं प्रयास्यति । त्वदन्यो दृश्यते नाऽत्र त्रातास्या यदुनन्दनं
अतोऽस्मासु दयांकृत्वा तिष्ठानैवदयानिधे ! । साधूनां रक्षणायैव त्वमाविरभवः प्रभो
निर्गुणोऽपि निराकारः सच्चिदानन्दविग्रहः । त्वद्वियोगेन ते भक्ताः कथंस्थास्यन्तिभूतले

निर्गुणोपासने कष्टमतोऽस्मद्वितमाचर ॥ ६२ ॥

सूत उवाच ।

इत्युद्धववचः श्रुत्वा चिन्तयित्वा क्षणं हरिः । ददौ भागवतं तस्मै कृपया परया युतः
निजं तेजः समाधाय श्रीमद्भागवते द्विज ! । दत्त्वोद्धवाय भगवान्स्वकीयं पदमाविशत्
तेनेयं वाङ्मयी मूर्तिर्वर्तते श्रीहरेरिह । सेवनात्सततंचास्याः पापं नश्येन्नृणां क्षणात् ॥
सप्ताहश्रवणं तेनकथितं सर्वतोऽधिकम् । श्रोतावक्ता प्रच्छकश्च यान्तिमन्मयतां द्विज !
दुःखदारिद्र्यदौर्भाग्यपापप्रक्षलनाय च । कामंक्रोधजयार्थं च कलौ भागवतं क्षमम् ॥
अन्यथा वैष्णवी माया देवानामपि दुर्जया । कथं निवर्तते पुंसां श्रीमद्भागवतं विना ॥

सूत उवाच ।

इत्येवमुक्त्वा माहात्म्यं श्रीमद्भागवतस्य ते । कथां भागवतीं दिव्यां प्रवक्तुमुपचक्रमुः ॥
वेदोपनिषदांसारे श्रीमद्भागवते द्विजैः । आरभ्यमाणे तत्रैव भक्तिराविर्भूत्क्षणात् ॥

प्रेमान्विता चारुतनुर्मुदान्वितौ सुतौ गृहीत्वा तरुणौ स्वदोर्म्याम् ।

श्रीकृष्ण गोविन्द हरे मुरारे नाथेति नामानि मुहुर्वदन्ती ॥ ७१ ॥

तामागतां भागवतार्थभूषां सुचारुवेषां ददृशुःसदस्याः ।

व्यतर्कयन्श्चापि कथं कुतोऽसौ कास्तीतिसर्वेऽपि सुचिस्मिताक्षाः ॥ ७२ ॥

ततः कुमारो जगदुःकृतार्था कथार्थतो निष्पतिताऽधुनेयम् ।

एवं गिरः सा सस्रुता निशम्य जगत् नम्राब्जभुवः कुमारान् ॥ ७३ ॥

भक्तिरुवाच ।

भवद्विरयैव कृताऽस्मि पुष्टा कलौ प्रनष्टाऽपि कथारसेन ।

तिष्ठामि कुत्राऽहमभीष्टमाम्यां सदास्पदं महामुपादिशध्वम् ॥ ७४ ॥

सूत उवाच ।

तद्वाक्यमाकर्ण्य विधेः कुमारो विचार्य सम्यक्प्रणिधाय चित्ते ।

ऊचुश्च भक्तिं भवरोगहर्त्रीं प्रेमैकदात्रीं हरिभक्तिमाजाम् ॥ ७५ ॥

कुमाराऊचुः ।

भक्तेषु गोविन्दपरायणेषु साधुष्वथो दीनदयापरेषु ।

मनो नियम्योत्पथसम्प्रवृत्तं कृत्वैकतानं हरिपादपद्मे ॥ ७६ ॥

ततो हि दोषाः कलिजा इमे त्वां द्रष्टुं न शक्ताः प्रभवोऽपि लोके ।

कलौ त्वमेकैव जगद्धिताय भविष्यसे नारद ! संप्रणीता ॥ ७७ ॥

सकलभुवनमध्ये निर्धनांश्चातिधन्या निवसति हृदि येषां श्रीहरेर्भक्तिरेका ।

हरिरपि निजलोकं सत्वरं सम्बिहाय प्रविशति हृदि येषां प्रेमसूत्रापिनद्धः

इति श्रीपाद्मे महापुराणे पञ्चपञ्चाशत्साहस्र्यां संहितायां उत्तरे खण्डे श्रीमद्भगवत-

माहात्म्ये पञ्चनवत्यधिकशततमोऽध्यायः ॥१६५॥

षण्णवत्यधिकशततमोऽध्यायः

श्रीमद्भागवतमाहात्म्येगोकर्णवृत्तान्तवर्णनपुरःसरमात्मदेवस्यधुन्धुकारिपुत्र-
द्वारापीडनंगोकर्णसान्त्वनेनवनंगत्वाऽऽत्मदेवस्यसुक्तिप्राप्तिवर्णनम्

सूत उवाच ।

अथ वैष्णवचित्तेषु दृष्ट्वा भक्तिमलौकिकीम् । निजलोकं परित्यज्य भुवमध्यगमद्धरिः
वनमाली घनश्यामः पीतवासाः किरीटधृत् । काञ्चीकलापपर्यस्तोलसन्मकरकुण्डलः
त्रिभङ्गललितश्चारुकौस्तुभेन विराजितः । कोटिमन्मथलावण्यो हरिचन्दनचर्चितः ॥
परमानन्दचिन्मूर्तिर्मधुरो मुरलीधरः । आविवेश स्वभक्तानां हृदयान्यमलानि च ॥४॥

वैकुण्ठवासिनो ये च वैष्णवाः शान्तमानसाः ।

गूढरूपाः समायाताः श्रोतुकामा हरैः कथाः ॥५॥

तदा जयजयेत्युच्चैः शब्दोऽभूत्कम्बुशब्दयुक् । येनाऽमङ्गलमत्युग्रं कलिजं प्रलयं गतम्
तत्रस्थानां जनानां च दृष्ट्वा गेहात्मविस्मृतिम् ।

नारदोऽध्यात्मतत्त्वज्ञः कुमारान्प्रत्युवाच ह ॥ ७ ॥

नारद उवाच ।

अलौकिकोऽयं महिमा मुनीश्वराः सप्ताहजन्योऽद्य विलोकितो मया ॥८॥

मूढाः शठा ये पशुपक्षिणोऽपि तेऽतिप्रयान्त्येव गतिं पराख्याम् ।

अतो नृलोके न तु शास्त्रमन्यच्चित्तस्य शुद्ध्यै विहितं पवित्रम् ॥ ९ ॥

अघौघविध्वंसि कृतार्थतावहं कलौ युगे दोषनिधौ कुमारः ।

के के न शुध्यन्ति घदन्तु मर्त्यं सप्ताहयज्ञेन कथामयेन ॥ १० ॥

कृपालुभिलोकहितो भवद्भिः प्रकाशितः कोऽपि नवीनमार्गः ।

कुमाराञ्जुः ।

ये मानवाः पापकृतः सुदुष्टाः सदा दुराचाररताः समत्सराः ।

क्रोधाग्निदग्धाः कुटिलाश्च कामिनः सप्ताहयज्ञेन हरिं व्रजन्ति ते ॥१२॥

सत्येन हीनाः पितृमातृदूषकास्तृष्णाकुलाश्चाश्रमवर्णवाह्याः ।

ये दाम्भिका जीवचिह्निसकाश्च सप्ताहयज्ञेन हरिं व्रजन्ति ते ॥ १३ ॥

पञ्चोग्रपापाश्छलकारिणश्च क्रूराः पिशाचा इव निर्दयाश्च ।

ब्रह्मस्वपुष्टा व्यभिचारिणश्च सप्ताहयज्ञेन हरिं व्रजन्ति ते ॥१४॥

कायेन वाचा मनसाऽपि पातकं नित्यं प्रकुर्वन्ति शठा हठेन ये ।

नीचाः कृतघ्ना मलिना दुराशयाः सप्ताहयज्ञेन हरिं व्रजन्ति ते ॥१५॥

सूत उवाच ।

अथैवं तुष्टचित्तेऽथ नारदे देवपूजिते । प्रसन्नास्ते कुमाराश्च पुनरुचुश्च नारदम् ॥१६॥

कुमाराञ्जुः ।

अत्र ते कीर्तयिष्याम इतिहासं पुरातनम् । यस्य श्रवणमात्रेण पापहानिः प्रजायते ॥

तुङ्गभद्रातटे पूर्वं पत्तने कोहलाभिधे । वर्णाश्रमाचारयुते धनधान्यसमाकुले ॥ १८ ॥

आत्मदेवइतिख्यातस्तत्राऽऽसीदुद्विजसत्तमः । वेदविद्याविधिप्राज्ञो नित्यकर्मपरायणः

तत्प्रिया धुन्धुली नाम नित्यं स्वीयहिते रता ।

स्ववाक्यस्थापना चाऽपि सुन्दरी सुकुलोद्भवा ॥ २० ॥

पूर्वकर्मविपाकेन प्रायशो बहुजल्पिनी । शूरा च गृहकृत्येषु क्रूरा च कलहप्रिया ॥२१॥

एवं निवसतोस्तत्र दम्पत्योर्निरपत्यशोः । व्यतिक्रान्तं वयश्चापि पञ्चाशद्वर्षसम्मितम् ॥

अथ तौ दुःखितौ जातौ निरपत्यौ गृहे स्थितौ ।

सन्तानोत्पत्तये ताम्यां दत्तं चाऽपि धनादिकम् ॥ २३ ॥

गोभृहिरण्यवासांसि दत्तान्यपि बहूनि च । न पुत्रो नापि दुहिता जायते पूर्वकर्मणा ॥

सचैकदा तु निर्विण्ण आत्मदेवो द्विजोत्तमः । गृहंत्यक्त्वा गतोऽरण्यमानपत्येनदुःखितः

यत्र तत्र भ्रमन्भ्रान्तोदुःखाकुलितमानसः । क्षुत्क्षामस्तृप्परीतश्च देवात्प्राप्तोजलाशयम्

जलं पीत्वा ततस्तस्मिन्स्तडागे स द्विजोत्तमः ।

वृक्षच्छायां समाश्रित्य निषण्णस्तत्र नारद ! ॥ २७ ॥

अथ तत्र तदैवागात्कश्चित्सिद्धो भ्रमन्महीम् ।

जलं पीत्वा तडागे तु सोऽपि तत्रैव चाऽऽगतः ॥ २८ ॥

तद्दृष्ट्वा न्यासिनं शान्तमात्मदेव उदारधीः । सत्कृत्योत्थाय तत्पादौ जग्राहस्वगुरोस्त्रि
उपविष्टौ ततस्तौ द्वौ कृतप्रश्नौ परस्परम् । सुस्निग्धमानसौ भूत्वा गुरुशिष्याविवाश्रमे
अथ तं स यतिर्दृष्ट्वा श्वसन्तं दुःखितान्तरम् । पप्रच्छ करुणासिन्धुरात्मदेवं पुरःस्थितम्
सिद्ध उवाच ।

का ते चिन्ता द्विजश्रेष्ठ! दुःखाय हृदि वर्तते । तां समाचक्ष्व धर्मज्ञ! परितापप्रदायिनीम्
तच्छ्रुत्वा वचनं तस्य सिद्धस्य सुमहात्मनः ।

आत्मदेव उवाचाऽथ स्वस्य दुःखस्य कारणम् ॥ ३३ ॥

आत्मदेव उवाच ।

किं ब्रवीमि मुने दुःखं सञ्चितं पूर्वकर्मणाम् । मदीयाः पूर्वजास्तोयं कवोष्णमुपभुञ्जते
मदत्तं नैव गृह्णन्ति पितरो देवतावल्लिम् । तेन दुःखेन निर्विण्णः प्राणांस्त्यक्तुमिहाऽऽगतः
धिग्जीवितं प्रजाहीनं गृहं चैव धनं कुलम् ।

पाल्यते या मया धेनुः सा वन्ध्यात्वमेति ह ॥ ३६ ॥

यो मया रोपितो वृक्षः सोऽपि वन्ध्यत्वमागतः ।

निर्माण्यस्याऽनपत्यस्य किमतो जीवितेन मे ॥ ३७ ॥

कुमारा ऊचुः ।

इत्युक्त्वा स करोदोच्चैस्तत्पुरो दुःखपीडितः । यदा तदा यतेश्चित्ते करुणाऽभूद्गरीयसी
ललाटाक्षरमालां च दृष्ट्वा ज्ञात्वा स योगवान् ।

आत्मदेवं द्विजं प्राज्ञः पुनरुच्ये सविस्तरम् ॥ ३८ ॥

सिद्ध उवाच ।

शृणु विप्र! मया तेऽद्य प्रारब्धमवलोकितम् । सप्तजन्मावधिप्राप्तिः पुत्रस्य न च दृश्यते
मुञ्चाऽऽग्रहं प्रजाहेतोर्वलिष्टा कर्मणो गतिः । विवेकं तु समासाद्य सुखीभव महामते!
एवमुक्तं समाकर्ण्य सिद्धस्य द्विजसत्तमः । प्रजाशाबद्धचित्तस्तु सिद्धं प्राहाऽतिदुःखितः

विप्र उवाच ।

विवेकेन भवेत्किं मे पुत्रंदेहि यलादपि । नोचेत्यजाम्यहं प्राणांस्त्वदग्रे शोकमूर्च्छितः
इति विप्राग्रहं दृष्ट्वा प्राब्रवीत्स तपोधनः । सन्ततेः सगरोदुःखमवापाङ्गः प्रजापतिः ॥
चित्रकेतुर्गतः कण्ठं विधिलेखविमार्जनात् । भतस्त्वमपि धर्मज्ञ! यदि पुत्रं लभेरपि ॥
सुतेन न सुखीभूया दैवं हि बलवत्तरम् । इत्युक्त्वा द्विजवर्याय स सिद्धः साधुसम्मतः
ददावेकं फलं तस्मै प्राग्रहेण सुतार्थिने । इदं फलं मया तुभ्यं दत्तं पुत्राप्तये द्विज! ॥
भार्यायै देहि पुत्रस्ते भविष्यति न संशयः । सत्यं शौचं दयादानमेकभक्तं तु भोजनम्
वर्षावधि स्त्रिया कार्यं तेनशुद्धो भवेत्सुतः । एवमुक्त्वा ययौ योगी विप्रस्वगृहमागतः
दत्त्वा पत्न्यै फलं तत्तु सिद्धोक्तमवदच्च ह ।

अथ सा धुन्धुली क्रूरा स्वधाक्यस्थापनोत्सुका ॥ ५० ॥

स्वसख्यै प्राह तत्सर्वं पत्योक्तं सिद्धमापितम् । यद्यहं भक्ष्ये चेदंफलं सिद्धेनचार्पितम्
गर्भो मम भवेत्तर्हि कथं चाऽहं सहाम्यहम् । स्वल्पं भक्ष्यमशक्तिश्च गमने गृहकर्मणि
तिर्यक्वेवागतो गर्भो तदा मे मरणं भवेत् । प्रसूतौ दारुणं दुःखं सुकुमारी कथं सहे
मन्दायां मयि सर्वस्वं ननान्दा संहरेत्सदा ।

चिन्ता मे समनुप्राता किं करोमि शुचिस्मिते ! ॥ ५४ ॥

सा तद्वचनमाकर्ण्य स्नेहमङ्गभयाद्बुद्धिज ! । पवमेवेति तां प्राह प्रीत्या प्रहसितानना ॥
एवं कुतर्कयोगेन तत्फलं नैव भक्षितम् । पत्या पृष्टे फलं भुक्तं भुक्तं चेति तयेरितम् ॥
एकदा भगिनी तस्याः स्वेच्छया तद्गृहं गता । तदग्रे कथितंसर्वं चिन्तेयं महती हि मे
दुर्बला तेनदुःखेन ह्यनुजे करवाणि किम् । साब्रवीन्ममगर्भोऽस्ति तुभ्यंदास्ये प्रसूतितः
तावत्कालं सगर्भेव गुप्तातिष्ठ गृहेसुखम् । तं बालं पोषयिष्यामि त्वद्गृहे चैवनित्यशः
फलं धेनोः प्रयच्छाऽद्य परीक्षार्थं शुभानने ।

इत्युक्त्वा सा ययौ गेहमात्मनो हृष्टमानसा ॥ ६० ॥

धुन्धुल्याऽपि यथोद्दिष्टं तद्वगिन्या तथा कृतम् ।

अथ प्रसूय सा बालं धुन्धुल्यै चार्पयद्बुद्धम् ॥ ६१ ॥

तथा च कथितं भर्त्रे प्रसूतः सुखमर्मकः । लोकस्यसुखमुत्पन्नमात्मदेवप्रजोदयात् ॥
 दत्त्वा दानं द्विजाग्नेभ्यो जातकर्म चकार च । गीतवादित्रनिर्घोषो गृहे तस्याऽतिमङ्गलम्
 बभूवहर्षमापन्न आत्मदेवो महामतिः । अथ सा प्राह भर्तारं दुग्धं मे स्तनयोर्नहि ॥ ६४ ॥

पालयिष्ये कथं बालं सद्यः सूतं प्रभोऽधुना ।

मत्स्वसुश्च प्रसूता या मृतो बालः पुराऽभवत् ॥ ६५ ॥

तामानीय गृहे रक्षसाऽर्मकं पोषयिष्यति । इति श्रुत्वा वचस्तस्य धुन्धुल्या द्विजसत्तमः
 तथैव कृतवान्भ्रान्तस्त्वात्मदेवो मुदाऽन्वितः ।

धुन्धुकारीति नामाऽस्य कृतं मात्रा यथार्थतः ॥ ६७ ॥

स्तन्येन पोषमाप्नोति नित्यं मातृज्वसुः सुतः ।

त्रिमासे निर्गते चाऽथ सा धेनुः सुषुवेऽर्मकम् ॥ ६८ ॥

सर्वाङ्गसुन्दरं दिव्यं निर्मलं कनकप्रभम् । दृष्ट्वा प्रसन्नस्तं विप्रः संस्कारान्स्वयमादधे
 तं दिदृक्ष्ववधायता जनाः सर्वेऽतिविस्मिताः । आत्मदेवस्यविप्रस्य महाभाग्योदयेन च
 धेन्वा बालः प्रसूतश्च देवरूपोऽतिकौतुकम् । न ज्ञातं तद्रहस्यं तु केनापि विधियोगतः
 गोकर्णं तं सुतं दृष्ट्वा गोकर्णेत्येव चाभ्यधात् ।

कियत्कालेन सम्प्राप्तौ तारूढ्यं तावुमावपि ॥ ७२ ॥

गोकर्णः पण्डितो ज्ञानी धुन्धुकारी महाखलः । स्नानशौचक्रियाहीनोऽक्ष्यभक्षी कुधाप्लुतः
 चौरः सर्वजनद्वेषी दुष्टचाण्डालसङ्गतः । क्रीडतो ह्यर्मकान्धृत्वा बलात्कूपे निपातयेत्
 एवं वेष्याप्रसङ्गेनाऽनयद्द्रव्यं क्षयं पितुः । पिता रूपणवत्तस्य शुचा निःस्वो रुरोद ह
 अनपत्यसुखी नित्यं कुपुत्रो दुःखदायकः । सिद्धेनोक्तं वचः सत्यमनुभूतं मयाऽधुना

क गच्छामि क तिष्ठामि को मे दुःखं निवारयेत् ।

प्राणांस्त्यक्ष्ये जले वहौ भृगोर्वापि पते ह्यहम् ॥ ७७ ॥

इत्येवं चिन्तयानं तमधोमुखमुपागतः । गोकर्णो जनकं ज्ञानी बोधयामास तत्त्वतः ॥

गोकर्ण उवाच ।

असारस्तात ! संसारो दुःखमोहप्रदो नृणाम् ।

कः सुतः किंघनं कस्य का जाया कः पतिः पितः ! ॥ ७६ ॥

मोहेन बद्धो दीनात्मा लोकः क्लिश्यति नान्यथा ।

नचेन्द्रस्य सुखं किञ्चिन्न सुखं चक्रवर्तिनः ॥ ८० ॥

विरक्तस्य सुखं तात ! मुनेरेकान्तशीलिनः । मुञ्चाऽज्ञानं प्रजारूपं मोहं नरककारणम्
निर्द्वन्द्वो निरभीमानो ब्रज त्यक्त्वाऽखिलं घनम् ।

ततस्तद्वाक्यमाकर्ण्य गोकर्णं स द्विजोऽब्रवीत् ॥ ८२ ॥

द्विज उवाच ।

यत्कर्त्तव्यं घने साधोतन्ममाऽऽचक्ष्व विस्तरात् । मोहपाशनिबद्धंहि शठंरूपणमानसम्
संसारगते पतितं मामुद्धर दयानिधे ! । पितुरित्थं वचः श्रुत्वा गोकर्णो ज्ञानपण्डितः
उवाच दीनं निर्विण्णं पितरं हृष्टमानसः ।

गोकर्ण उवाच ।

मांसास्थिरक्तनिकरेस्वशरीरकेऽस्मिन्स्वत्यंत्यजाऽऽशुममतां वनितासुतादौ
पश्याऽनिशं जगदिदं क्षणमङ्गुनिष्ठं ज्ञानी विरागरसिको भव भक्तिनिष्ठः ॥
धर्मं भजस्व सततं त्यज लोकधर्मान्संसेव्य साधुपुरुषाञ्जहि कामतृष्णाम्
अन्यस्यदोषगुणचिन्तनमाशुमुक्त्वा विण्णोः कथारसमथोनितरांपिव त्वम्
कुमाराञ्जयः ।

एवं सुतोक्तविदितानुभवो निरीहस्त्यक्त्वा गृहं स्थिरमतिर्गतषष्टिवर्षः ।

नित्यं हरिप्रियजनानुगतो महात्मा दुष्प्रापमाप च पदं स हरेर्वनस्थः ॥ ८७

इति श्रीपाद्मे महापुराणे पञ्चपञ्चाशत्साहस्र्यां संहितायां उत्तरे खण्डे श्रीमद्भागवत-
माहात्म्ये षण्णवत्यधिकशततमोऽध्यायः ॥ १६६ ॥

सप्तमवत्यधिकशततमोऽध्यायः

धुन्धुकारिवृत्तान्तेतस्यवेश्याभिर्धनलोभेनवधकरणं पिशाचत्वप्राप्तिश्च
धुन्धुकारिदशाखेदखिन्नस्यगोकर्णस्यब्राह्मणानांपुरोज्ञापनंसूर्याज्ञयाभागवत-
सप्ताहकरणेतस्यपिशाचत्वनिरासोगोलोकप्राप्तिश्च

कुमाराञ्जु ।

पितर्येवं वनं प्राप्तो पश्चादागत्य नारद ॥ जननीं तर्जयामास धुन्धुकारी महाखलः ॥१॥
कवित्तं तिष्ठतिब्रूहि मातरं प्रति नारद ॥ सर्वथा त्वां हनिष्यामि नचेदुग्रूया निधानकम्
सा तस्य वचनात्तस्ता रात्रौ दुःखितमानसा ।

निपत्य कूपे तु मृता लोकैर्ज्ञात्वा वहिष्कृता ॥ ३ ॥

गोकर्णस्तांतु निर्हृत्यद्विजैस्तज्ज्ञातिबान्धवैः । तीर्थयात्राययौप्राज्ञः समदुःखसुखोमुने
धुन्धुकारी गृहे तिष्ठन्स्वके पण्यवधूवृतः । अत्युग्रकर्माचारेण तत्पोषणविमूढधीः ॥५॥
भूषणान्यभिलिप्सन्त्यस्तमूचुर्वारयोषितः । भोभोः प्रिय वयंसर्वास्त्वया नाथेनसंगताः

स्थिता नैवाऽत्र कोऽप्यन्यो धनदोऽभ्येति मानद ॥

तस्मात्सूक्ष्माणि वस्त्राणि भूषणानि द्युमन्ति च ॥ ७ ॥

देहि नो चेद्व्रजिष्यामस्त्वत्सकाशान्नरान्तरम् ।

इति श्रुत्वा वचस्तासां चिन्तयित्वा क्षणं स च ॥ ८ ॥

निर्गतः स्वगृहाद्रात्रौ कामान्धो मृत्युमस्मरन् ।

मुषित्वा कस्यचिदुगोहाद्वस्त्राण्याभरणानि च ॥ ९ ॥

ददौताम्योमुदायुक्तः प्रीत्यैतासां सनारद ॥ तानिदृष्ट्वा ह्यमूल्यानि वस्त्राण्याभरणानिच
ताःस्त्रियश्चिन्तयामासुश्चौर्येणैतानि चामुना । आहृतानीति निश्चित्यपरस्परममन्त्रयन्
चौर्यं करोत्यसौ नित्यमेनंराजा ग्रहीष्यति । वित्तंहत्वा पुनश्चैवमारयिष्यतिनिश्चितम्
अतो रहसि चास्माभिर्हत्वाऽमुंचौर्यकारिणम् । वित्तं च बहु संगृह्य किमन्यन्नगम्यते

सप्तनवत्यधिकशततमोऽध्यायः] * गोकर्णस्य धुन्धुकारीप्रेतेन सम्वादवर्णनम् * ६४१

इति ताः क्रूरहृदयाः सुप्तं कण्ठग्रहं तदा । पांशैः सुतीक्ष्णैर्वद्भुधां च व्यापादयितुमुद्यताः
यदा च न मृतश्चाऽसौ भृशं कण्ठग्रहेण वै । तदाङ्गाराणि बहुशोमुखे चास्यविचिक्षिपुः
अग्निज्वालातिदुःखेन व्याकुलो निधनं गतः । तद्देहं चिक्षिपुर्गते प्रायः साहसिकाः स्त्रियः
न ज्ञातं तद्यत्किञ्च तु केनापि मुनिसत्तम ! । लोकैः पृष्ठा वदन्ति स्म दूरे यातः पतिर्हितः
आगमिष्यति दीर्घेण कालेन धनकर्षितः । अतः स्त्रीणां विश्वासः कर्त्तव्यो विदुषां वरैः

विश्वस्तं सर्वथा घ्नन्ति प्रार्थयन्त्यो नवं नवम् ।

सुधामयं वचो यासां कामिनां रसवर्द्धनम् ॥ १६ ॥

हृदयं श्रुरधारामं प्रियः को नाम योषिताम् । अथ ता बहुलं विस्रं गृहीत्वा धारयोषितः
ग्रामान्तरं ययुः शीघ्रं भयाद्राक्षोऽतिविह्वलाः । धुन्धुकारी बभूवाऽथ महाप्रेतः कुकर्मकृत्
घात्या रूपधरो नित्यं घावन्दुर्मृत्युतो दिशः । शीतातपपरिक्लिष्टो निराहारः पिपासितः
न च लेभे सुखं काऽपि हा हेति प्रवदन्मुहुः । कियत्कालान्तरे त्वेनं मृतं चैवावबुध्य च
गोकर्णस्तीर्थयात्रायां गयाश्राद्धमथाऽकरोत् ।

समाप्य तीर्थयात्रां तु स्वं पुरं समुपेयिवान् ॥ २४ ॥

सभाजितः स पौरैस्तु प्रीत्या स्वजनवान्धवैः । उवासस्वगृहे चैव दिनानि कतिचिद्विद्वजः
रात्रौ प्रसुप्तं गोकर्णं ज्ञात्वा वेश्माङ्गणे स तु । धुन्धुकारी महादुष्टो रौद्रं रूपं व्यदर्शयत्
क्षणं नागः क्षणं चोष्ट्रः क्षणं स महिषोऽभवत् । क्षणमग्निः क्षणं सर्पः क्षणेन पुरुषोऽभवत्
वैपरीत्यमिदं दृष्ट्वा गोकर्णो धैर्यसंयुतः । चिन्तयामास मेधावो किमेतदिति विस्मितः
अयं दुर्गतिमापन्नः कोऽप्यस्ति पुरुषाधमः । इति निश्चित्य मनसा तमुवाच दयान्वितः
गोकर्ण उवाच ।

कस्त्वमुग्रतरो रात्रौ भीषयन्मा मुपागतः ।

प्रेतो घाऽथ पिशाचो वा कुतः प्राप्तो दशामिमाम् ॥ ३० ॥

तद्ब्रूहि त्वं महाभाग ! किं कार्यन्ते मयाऽधुना । घोररूपो यतो रात्रौ मत्समीपमुपागतः
इति श्रुत्वा वचो भ्रातुर्धुन्धुकारी महाखलः । प्रेतमावमनुप्राप्तो रुरोद भृशमातुरः ॥ ३२
वक्तुं नैव क्षमो वाचः प्रेतत्वेन विमोहितः । सञ्ज्ञया निर्दिदेशांऽथ जलं पातुं पिपासितः

अथाऽसौ सुमहाभागो गोकर्णः साधुसम्मतः ।

स्वकाञ्जलौ जलं कृत्वा प्राक्षिपत्तमुदीरयन् ॥ ३४ ॥

तत्क्षिप्तं तज्जलं भ्रात्रा गोकर्णेन महात्मना । उपस्थितं च तृप्त्यर्थं प्रेतस्य धुन्धुकारिणः
अथोवाचागतज्ञानः प्रदत्तेनाभ्युनाऽमुना । पुण्यात्मनात्मनो भ्रात्रा गोकर्णेन च नारद
प्रेत उवाच ।

अहं भ्राता त्वदीयोऽस्मि धुन्धुकारीति नामतः । आत्मनः कर्मदोषेण प्रेतत्वं समुपागतः
मम माता मृता दुःखाद्वयहुशस्तार्जितामया । द्रव्यहेतोस्ततः पश्चाद्धारस्त्रीपोषणोत्सुकः
निषिद्धं कृतवान्कर्म चौर्यादिधनलोभतः । एकदा प्रार्थितस्ताभिर्भूषणान्यम्बराण्यहम्
धनिकस्य गृहाद्रात्रौ मुषित्वा तान्युपानयम् । ततस्ताधनलोभेन पाशैर्बद्धा गलेचलात्
मां तु व्यापादयामासुर्वद्विक्षेपेण मानद ! । गृहीत्वा मद्धनं भूरि ताः सर्वा भूपतेर्मयात्
पलायिताः पुरादस्मात्स्वार्थोन्मूलितसौहृदाः । अतः प्रेतत्वमापन्नो भ्रातरद्यत्त्वयाऽभ्युना
सिक्तः सञ्ज्ञामहंप्राप्तः पुण्येनाऽतिरूपा लुना । घाताहारेण जीवामि दैवादिष्टफलोदयः
अपश्यं त्वामहं सुप्तं भ्रातरं स्वगृहाङ्गणे । ततस्ते ह्यनभिज्ञस्य घर्षणाय कृतोद्यमः ॥ ४४

अभयं सहसा साधो ! ज्ञातश्चाऽहं त्वयाऽभ्युना ।

दीनबन्धो दयासिन्धो ! भ्रातर्मा माशु मोचय ॥ ४५ ॥

प्रेतभावादमुष्मारुचं कृतार्थोऽसिनसंशयः । इति श्रुत्वा वचो भ्रातुर्गोकर्णो ज्ञानवान्सुधीः
भ्रातरं प्राह खिन्नात्मा दुःखितं धुन्धुकारिणम् ॥ ४७ ॥

गोकर्ण उवाच ।

तुभ्यं दत्तो मया पिण्डो गयायां त्वामहं मृतम् ।

श्रुत्वा लोकमुखाद्भ्रातस्त्वं कथं प्रेततां गतः ॥ ४८ ॥

गयापिण्डप्रदानेन दुर्गतोऽपि शुभांगतिम् । प्राप्नोति नाऽत्र संदेहस्त्वं कथं न दिवंगतः
भ्रातुरित्यं वचः श्रुत्वा गोकर्णस्य महात्मनः ।

धुन्धुकारी दुःखितात्मा प्रोवाच पुरतः स्थितः ॥ ५० ॥

गयाश्राद्धशतेनापि न मे मुक्तिर्भविष्यति । उपायोऽन्यश्चिन्तनीयो ममोद्धाराय वै त्वया

इति तद्वाक्यमाकर्ण्य गोकर्णो विस्मयंगतः । प्राह श्राद्धैर्नमुक्तिश्चेत्तर्ह्यसाध्यागतिस्तव
इदानीं त्वं निजस्थानमातिष्ठ प्रेत! निर्भयः । विचार्याऽहं करिष्यामिमुक्त्युपायं परन्तव
इतिवाक्यं समाकर्ण्य धुन्धुकारी ततो गतः । निजंस्थानं श्मशानस्थंकलिद्रुममतःपरम्
शेषारार्त्रि स गोकर्णश्चिन्तयन्नेधनारद । तस्यमुक्तिस्थितस्तत्र तदुपायं न चाध्यगात्॥
प्रातस्ततःसगोकर्णः स्वश्रातिकुलवान्धवान् । धर्मशास्त्रविदो विप्राप्रात्रिवृत्तान्यवेदयत्

ते विचार्य च तद्वृत्तं शास्त्रेषु बहुशो द्विजाः ।

यदा न ज्ञातवन्तस्तद्वृत्तं सूर्यतदाऽस्तुवन् ॥ ५७ ॥

द्विजाञ्जुः ।

नमस्ते भास्करादित्य तमोहन्तर्गमस्तिमन् ॥ लोकसाक्षिञ्जगद्धाम सुरासुरनमस्कृतः॥
द्वादशात्मन्हरिहय! भास्वेल्लोकप्रबोधक ॥ त्वं गतिः सर्वलोकानांसततंधर्मशीलिनाम्

त्वं ब्रह्मा त्वं हरिः शूली सृष्टिस्थितिचिनाशकृत् ! ।

त्वामृते नास्ति लोकेऽस्मिञ्छरणं प्राणिनां विमो ! ॥ ६० ॥

शर्वस्त्वं क्षितिरूपोऽसिभवोऽसिजलरूपधृत् । त्वमग्निरूपोरुद्रोऽसिवायुरस्युग्ररूपधृत्
मीमोऽस्याकाशदेहस्त्वं यज्वा पशुपतिः स्वयम् । महादेवःसोममूर्तिरीशानःसूर्यएवहि
तवाऽष्टौ मूर्तयो दिव्या इज्यन्तेवेदवादिभिः । सर्वकामसमृद्धयर्थंव्याप्तलोकत्रयस्य च

मत्स्यस्त्वं वेदधृक्चाऽसि कूर्मश्चाऽद्रिधरो वरः ।

धराधरो वराहोऽसि लोकधृत्त्वं त्रिविक्रमः ॥ ६४ ॥

ब्रह्मधुग्धो भार्गवस्त्वं लोकधुग्धोऽसि राघवः ।

भूभारहन्ता कृष्णोऽसि बुद्धोऽस्यसुरमोहकृत् ॥ ६५ ॥

कल्क्यसि म्लेच्छहन्तात्वंधर्मग्लानौयुगेयुगे । देवासुरमनुष्याणांपशुपक्ष्यम्बुचारिणाम्
नानाविधानां जीवानांत्वंस्रष्टाब्रह्मरूपधृत् । इन्द्रोऽसि धर्मराजोऽसिधरुणस्त्वंधनेश्वरः
लोकपालस्वरूपेण वर्त्तसे गोगणेश्वर ! । त्रयीमूर्तिस्त्रिकालेज्यस्त्रिधामात्रिगुणात्मकः
त्वमेव पूज्यसे लोकैस्त्रिधा भित्तो दिवाकरः । पद्मप्रबोधनकरस्त्वमेवाऽसि जगत्पते !
इत्युदीर्य द्विजश्रेष्ठायावत्तस्थुर्मुनीश्वर ! । तावदाकाशगः प्राह स्फुटं तेषां तु शृण्वताम्

श्रीसूर्य उवाच ।

श्रूयतां भो द्विजश्रेष्ठा यदर्थं वर्णितोऽस्म्यहम् । भवद्विधुन्धुलीसूनोर्महापातकशान्तये ।
आत्मदेवस्य पुण्येन गोकर्णो रौहिणोऽहम् । श्रीभागवतसप्ताहं कृत्वोद्धर्ता भविष्यति
यद्भवद्विः कृतं स्तोत्रं मम वैभववर्णनम् । तेन स्तुत्वा नरो विप्रा देवयानं लभिष्यते
पुत्रार्थो च धनार्थो च धर्मार्थो मोक्षकामुकः ।

वाञ्छाचिन्तामणिस्तोत्रं पठित्वा त्यन्तमाप्नुयात् ॥ ७४ ॥

इत्युक्त्वा भास्करो देवो विररामदिविस्थितः । तैद्विजाः साध्विति प्रोचुर्गोकर्णं हृष्टमानसाः
ततः समाजे विप्राणां तुङ्गभद्रातटे शुभे । कौतुकं सुमहद्वदष्टुं तत्राऽगाधगरी प्रजा
गोकर्णो ज्ञाततत्त्वार्थो वक्ता ध्यासनमास्थितः । नारायणादिकां भत्वा सप्ताहं समवर्त्तयत्
श्रीहरेस्तु वचः शस्त्रं तीर्थं पादाब्जसम्भवम् । यदिसत्यंतदाप्रोतुधुन्धुलीतनयोगतिम्
इतिसंकल्प्य मनसा श्रीमद्भागवताभिधम् । जन्माद्यस्य यतश्चेति धीमह्यन्तमुपावदत् ।
तत्र प्रेतः समागत्य स्थानं पश्यन्नितस्ततः । सप्तग्रन्थियुतं वंशं प्रविष्टो वातरूपधृत् ।
शृण्वत्सु वैष्णवाग्नेषु ब्राह्मणेष्वथ नारद ! ।

शुश्राव धुन्धुलीपुत्रो ग्रन्थिच्छिद्रस्थितोऽन्वहम् ॥ ८१ ॥

यदा कथाविरामोऽभूत्प्रथमेऽहनि नारद ! तदैकां कीचकग्रन्थिः पुस्फोटात्यद्भुतं हभूत्
द्वितीयादिष्वहःस्त्रेवमेकैकग्रन्थिमेदनम् । बभूव सप्तमे भिन्ने स सद्यः प्रेततां जहौ ।
दिव्यरूपधरो भूत्वा तुलसीदाममण्डितः । पीतवासा घनश्यामः प्रवर्भो भूषणान्वितः ।

गोकर्णं भ्रातरं नत्वा प्रोवाचाऽखिलतत्त्वद्वक् ।

त्वयाऽहं मोचितो बन्धो ! कृपया प्रेतकश्मलात् ॥ ८५ ॥

धन्या भागवतीवार्ता प्रेतत्वोन्मूलिनी श्रुता । सप्ताहोऽपि तथा धन्यो विष्णुलोकगतिप्रदः
यत्प्रभावाद्भिमुक्तोऽहं प्रेतभावाद्भृशतुरः । आर्द्रं शुष्कं लघुं स्थूलं वाङ्मनः कर्मभिः कृता
पातकं भस्मसात्कुर्यात्सप्ताहोऽग्निरिवेन्धनम् । अस्मिन्वैभारते वर्षे देवानामप्यमीप्सितं
शृण्वतां भगवच्छास्त्रंगतिरित्युत्तमा भवेत् । स्नाप्यस्थिमज्जां मांसासृक्सं द्धुन्तं देहं मुच्यते
शुचि भागवतास्वादादशुचि त्वन्यथा मतम् । कर्मकश्मलसंदुष्टो देहो नरकभाजनम्

सप्तनवत्यधिकशततमोऽध्यायः] * विप्राणां भागवतेन वैकुण्ठप्राप्तिवर्णनम् * ६०५

अतो दोषनिवृत्त्यर्थमेतदेव हि साधनम् । बुद्बुदा इव तोयेषु मशंका इव जन्तुषु ॥ ६१ ॥
जायन्ते मरणायैव भगवच्छास्त्रवर्जिताः । मिथ्यते हृदयग्रन्थिश्छिद्यन्ते सर्वसंशयाः ॥

क्षीयन्ते चाऽस्य कर्माणि श्रुते भागवते द्विजाः ।

एवं ब्रुवति वै तस्मिन्विमानवरमागतम् ॥ ६३ ॥

वैकुण्ठात्तदधिष्ठायगतोऽसौ विष्णुमन्दिरम् । विष्णुलोकंगते तस्मिन्सर्वे विस्मितमानसाः
बभूवुश्चाऽपि पप्रच्छुर्गोकर्णं ते द्विजोत्तमाः ॥ ६४ ॥

द्विज उवाच ।

श्रुतं भागवतं सर्वैस्सामिरिह संगतैः । किं कारणं महाभागत्वं दुष्प्राप्तैर्लोकगतो हरिम्

गोकर्ण उवाच ।

श्रूयताममिधास्यामि कारणं भ्रातृसद्गतौ । यच्छ्रुत्वा यूयमेवाऽपि गोलोकंचगमिष्यथ
सप्ताहश्रावणं कार्यमुपवासपरायणैः । कृष्णैकतानमतिभिर्गोलोकगतिदायकम् ॥ ६७ ॥
पुनः शृणुष्वं सप्ताहं श्रीमद्भागवतं द्विजाः । एकाग्रचित्ताः सततं कृष्णप्रेमामृतप्रदम् ॥

इति श्रुत्वा घञस्तस्य गोकर्णस्य द्विजोत्तमाः ।

पुनः श्रोतुं भागवतं सप्ताहं समुपावसन् ॥ ६६ ॥

कृष्णैकतानमतयो नियमेन च नारद ! । पुनस्ते शुश्रुवुः सर्वे श्रीमद्भागवतं द्विजाः ॥
कथावसाने भगवान्कृष्णः कमललोचनः । आविरासीन्मुनिश्रेष्ठशङ्खचक्रगदाब्जधृत् ॥
किरीटकुण्डलधरो घनमालाविभूषितः । पीतवासा घनश्यामः फटकाङ्गदभूषितः ॥
तं दृष्ट्वा ते द्विजाः सर्वे विष्वक्सेनादिमिर्युतम् । पार्षदप्रवरैर्हृष्टाग्र्ये मुमुविसंगताः ॥
जयशब्दो नमःशब्दस्तदासीत्सर्वतो मुने ! । अथ शङ्खध्वनिं चक्रे हरिः संहर्षयन् द्विजान्
तदाऽनेके विमानास्तु वैकुण्ठात्समुपागताः । द्विजानां पश्यतां तत्र पार्षदप्रवरैर्युताः ॥
गोकर्णं तु समालिङ्ग्य ददौ सारूप्यमात्मनः । श्रोतुं नन्यान्धनश्यामान्पीतकौशेयवाससः
किरीटिनः कुण्डलिनो हारिणो घनमालिनः । चकार तत्क्षणात्तत्र महदाश्चर्यमप्यभूत्
तस्मिन्प्राप्ते स्थिता ये तु आचाण्डालजना मुने ! ।

समारुह्य विमानांस्तान्ययुः कृष्णाङ्गया दिवम् ॥ १०८ ॥

गोकर्णसहितः कृष्णो गोपगोपीजनप्रियः । गोलोकं समनुप्राप्तः सर्वलोकोपरिस्थितम्
यत्र वृन्दावनं रम्यं शतशृङ्गसमावृतम् ॥ १०६ ॥

तद्बाह्येपरितो वृतं विजयया हृत्य द्रुतं राजतेऽ-

रण्यं यत्र तु मण्डपानि सुवह्न्यच्छोदवाप्यो हृदाः ।

गावः कामदुघाः सुरद्रुमततिच्छायाश्रिता गोपकैः-

क्रीडातत्परमानसैः परिवृतो नन्दात्मजः क्रीडति ॥ ११० ॥

मध्ये त्वस्य सुकाननस्य रचितो वृन्दावनेशोच्छ्रया-

रम्यं रत्नसमूहभर्मस्वचितं प्राकारमुद्गासयन् ।

न्यग्रोधः सुमहांस्ततः प्रतिदिशं गोपीजनाध्यासितं-

वत्सालङ्कृतमद्भुताकृतिमहच्छ्रीगोकुलं राजते ॥ १११ ॥

तन्मध्ये भवनं हरेरधिकृतं प्रोद्गासते भास्वरं-

यस्मिन्नन्दगृहेश्वरीसमुदितास्ते राघया राधिताः ।

यद्गाम्यं महदप्युमापतिमुखैश्चिन्त्यं सदाभ्यन्तरै-

स्तत्सूनोर्मधुराकृतेरधिचकास्त्यण्डौघमास्यांशुभिः ॥ ११२ ॥

वाताम्बुपर्णाशनदेहशोषणैस्तपोमिरुग्रैर्जपयज्ञकर्मभिः ।

योगैश्च संयान्ति नरा न तां गतिं सप्ताहगाथाश्रवणेन यान्ति याम् ॥ ११३ ॥

इतिहासमिमं पुण्यं यः पठेच्छृणुयादपि । सोऽपि गोलोकमभ्येति किं श्रीभागवतम्पुनः

इतिहासमिमं पुण्यं शाण्डिल्योऽपि मुनीश्वरः । पठते चित्रकूटस्थो ब्रह्मानन्दपरिप्लुतः

आख्यानमेतत्परमं पवित्रं श्रुतं सकृद्वै विदहेदघौघम् ।

श्राद्धे प्रयुक्तं पितृवृत्तिमावहेन्नित्यं सुपाठादपुनर्भवञ्च ॥ ११६ ॥

इति श्रीपाद्मे महापुराणे पञ्चपञ्चाशत्साहस्र्यां संहितायां उत्तरे खण्डे श्रीमद्भागवत-

माहात्म्ये सप्तनवत्यधिकशततमोऽध्यायः ॥ १६७ ॥

अष्टनवत्यधिकशततमोऽध्यायः

सनत्कुमाराद्युक्तश्रीमद्भागवतसप्ताहश्रवणविधिवर्णनम्

कुमाराञ्जुः ।

अथ ते सम्प्रवक्ष्यामः सप्ताहश्रवणे विधिम् । येन भागवतं सिद्ध्येत्पुंसां कृष्णार्पितात्मनाम्
वैवशं शास्त्रकुशलं समाह्वय धनांशुकैः । समभ्यर्च्य मुहूर्तं तु प्राक्पृच्छेद्भक्तिमाश्रयः ॥
स वदेद्यं मुहूर्तं तु तत्राऽऽरम्भः प्रशस्यते । नभो नमस्ये षोर्जाश्च सहः शुचिसमन्विताः

मासाः श्रेष्ठाः कथारम्भे पूर्णा चापि तिथिः शुभा ।

भौमार्किकवर्जिता चारा भानि ध्रुवमृदूनि च ॥ ४ ॥

शुभे योगे शुभेलाने प्रारम्भः शस्यते सदा । नित्यायां च कथायां तु पुराणानां मुनीश्वर
द्वादशीं वर्जयेत्प्राज्ञः सूत सूतकसम्भवात् । श्रीमद्भागवतस्याऽपि सप्ताहे नैत्यकेऽपि च
न निषेधोऽस्ति देवर्षे प्रादुरेवं पुराविदः । श्रीभागवतसप्ताहो महायज्ञः स्मृतो बुधैः ॥
अतो निमन्त्रणं कार्यं वैष्णवानां समन्ततः । सतां समाजो भविता सप्ताहं वैष्णवोत्तमाः
आगन्तव्यमतश्चाऽत्र वैष्णवैः श्रवणार्थिभिः । समागतानां तेषां तु निवासं परिकल्पयेत्
तीर्थं वाऽपि घने वाऽपि ग्रामे वाऽपि प्रयत्नतः ।

संशोधितायां भूम्यां तु मण्डपं परिकल्पयेत् ॥ १० ॥

कदलीस्तम्भसंयुक्तं चतुर्दिक्षु ध्वजान्वितम् । उच्चमासनमप्युक्तं वक्तुस्तस्याऽग्रतो मुने!
आपार्श्वद्वयमुक्तानि श्रोतृणामासनानि च । उदङ्मुखो भवेद्भक्ता समाजेऽस्मिन्विदांवरः
वेदशास्त्रार्थतत्त्वज्ञो वैष्णवो ब्राह्मणोत्तमः । दृष्टान्तकुशलो धीरो वक्ता कार्योऽतिनिःस्पृहः
सर्वसन्देहहर्त्ताऽपि कार्यो वक्ता सदैव हि । वक्तुः पार्श्वे सहायार्थं स्थाप्योऽन्यः पण्डितः सुधीः
श्रोतृणां संशयच्छेत्ता लोकबोधविधायकः । कथा विघ्नविघातार्थं गणेशं प्राक्प्रपूजयेत्
ततो दुर्गां हरं विष्णुं ब्रह्माणं भास्करं द्विजान् ।

सम्पूज्य विधिवद्भक्त्या तर्पयेद्देवताः पितॄन् ॥ १६ ॥

मुख्यः श्रोता ततः पश्चात्पूजयेत्पुस्तकेहरिम् । ततः प्रदक्षिणीकृत्य द्रव्यवस्त्रफलानि च
धृत्वाऽञ्जलीं पुस्तकस्थं हरिं सम्प्रार्थयेन्मुने ! ।

त्वं भागवतलोकेऽस्मिन्स्वयं कृष्णो व्यवस्थितः ॥ १८ ॥

समाश्रितो मया नाथ ! मुक्तयथं भवसागरे । मनोरथो मदीयोऽयं सर्वथा सफलस्त्वया
निर्विघ्नेन प्रकर्तव्यो दासोऽहं तव केशव ! । इत्युच्चार्य मुने द्रव्यं पुस्तकाग्रे समर्प्यतु ॥
वक्तारं प्रार्थयेच्चाऽपि नमस्कुर्वन्कृताञ्जलिः । शुक रूपं द्विजश्रेष्ठ सर्वशास्त्रविशारद ! ॥ २१ ॥
श्रीभागवतव्याख्यानादज्ञानं मे विनाशय । इति सम्प्रार्थ्य वक्तारं वरयेत्पञ्चवाडवान्
द्वादशाक्षरमन्त्रस्य जपार्थं मुनिसत्तम ! । गीतवाद्यविधिहांश्च सम्पूज्यार्थांशुकादिभिः
स्थापयेत्कीर्तनार्थं तु कथान्ते विधिवन्मुने । यस्तु जायाघनागारपुत्रचिन्तां व्युदस्य च
शृणुयादेकचित्तस्तु स समग्रं फलं लभेत् । सूर्योदयं समारभ्य सार्द्धं त्रिप्रहरान्तकम्
पठित्वाऽर्थः प्रकर्तव्यो वाक्यमध्यायमेव वा । मध्याह्ने घटिकायुग्मं विरमेदपि नारद !
कथावसाने कर्तव्यं कीर्तनं केशवस्य च । उपवासः प्रकर्तव्यः श्रोतृभिस्तत्फलेप्सुभिः
तदशक्तो हविष्यान्नं सकृत्स्वल्पं समाहरेत् । जलेनाऽपि फलेनाऽपि दुग्धेन च घृतेन वा
केवलेनैव कर्तव्यं निर्विघ्नं धारणं तनोः । सप्ताहव्रतिनां पुंसां नियमाञ्छृणु नारद ॥

विष्णुदीक्षाविहीनानां नाऽधिकारोऽत्र कीर्तितः ।

ब्रह्मचर्यमधः सुप्तिः पत्राचल्यां च भोजनम् ॥

समाचरेन्नित्यमेव सप्ताहे मुनिसत्तम ! ॥ ३१ ॥

द्विदलं मधुतैलं च परान्नं चेश्चुजं रसम् । भावदुष्टं क्रियादुष्टं जह्यात्पर्युषितं व्रती ॥
पलाण्डुं लशुनं हिङ्गुं मूलकं गृञ्जनं तथा । नालिकांचैव कूष्माण्डं नरो नाद्यात्कथाव्रती
कामं क्रोधं मदं लोभं दम्भं मात्सर्यमेव च । मोहं द्वेषं तथा हिंसां नैव कुर्यात्कथाव्रती
वेदवैष्णवविप्राणां गुरुगोव्रतिनां तथा । स्त्रीराजमहतां चापि निन्दां जह्यात्कथाव्रती
सत्यं शौचं दयां मौनमार्जवं विनयं तथा । मनःप्रसन्नतां चाऽपि बुधः कुर्यात्कथाव्रती
श्रीकामस्तनयार्थी च जयकामश्च मोक्षधीः । शृणुयाद्ब्रह्मभगवतं निष्कामः श्रीहरिं लभेत्
सप्तमे दिवसे कुर्यात्तद्व्रतं तत्समाप्तिके । वक्तुश्च पूजा कर्तव्या गोभूस्वर्णाम्बरादिभिः ॥

प्रसादतुलसीं मालां श्रोतुम्यः प्रतिदापयेत् । उत्सवश्च तथा कार्यो गीतंवाद्यविशारदैः
गीतार्थं शृणुयाच्चाऽऽपि परेऽहनि विचक्षणः ।

प्रतिश्लोकं च जुहुयाद्गायत्र्या वा यथाविधि ॥ ४० ॥

पायसं मधुसर्पिश्च तिलांस्तण्डुलकान्यवान् । शर्करां च प्रियालञ्चद्राक्षांवातामखर्जुरो
अम्भोजानि च कर्पूरं चन्दनागुरुणी पुरम् । लवङ्गं विल्वपत्राणिसहस्रं च पृथक्पृथक्
विघ्नस्य च विघातार्थं न्यूनाधिक्यनिवृत्तये । आत्मनः पूततार्थं च पठेन्नामसहस्रकम्
द्वादशाष्टादशाथाऽपि श्रद्धयाह्यधिकांस्तथा । पायसेनाशयेद्विप्रान्स्वर्णं धेनुश्च दक्षिणा
व्रतसिद्धयर्थमप्यत्र प्रौष्ठपद्यामथापि वा । स्वर्णसिंहं विनिर्माय तस्य पृष्ठे निधाय च
श्रीमद्भागवतं वक्त्रे लेखयित्वा समर्पयेत् । एवं कृते विधाने तु सर्वपापनिवारणम् ॥
भवेच्छ्रोतुः सुफलदं श्रीमद्भागवतं श्रुतम् । धर्मकामार्थमोक्षाणां साधनं भक्तिदायकम्
न कार्यं विद्यते लोके यदनेन न सिध्यति । ततो भागवतं लोकेपुराणेभ्योऽधिकंमतम्
दोषाष्टादशनिर्मुक्तो वाचकः परिकीर्तितः । द्वात्रिंशदपराधैर्हि मुक्तः श्रोता मतो बुधैः॥

श्रीमद्भागवतं नाम पुराणं कामदं नृणाम् ।

तथापि श्रवणं चाऽस्य निष्कामस्यैव भक्तिदम् ॥ ५० ॥

श्रीमद्भागवताभिधः सुरतरुस्ताराङ्कुरः सज्जनिः-

स्कन्धैर्द्वादशभिस्ततः प्रविलसद्भवत्यालवालोदयः ।

द्वात्रिंशत्त्रिंशतं च यस्य विलसच्छाखाः सहस्राण्यलं-

पणान्यष्टदशोष्टदोऽतिसुलभो वर्धति सर्वोपरि ॥ ५१ ॥

इति ते कथितं सर्वं कृतं चाऽपि तवेप्सितम् । ज्ञानवैराग्यभक्तीनां तारुण्यं लोकमोक्षदम्

सूत उवाच ।

इत्युत्तवा ते कुमारस्तु कृष्णाङ्गसुधयाप्लुताः । विरेमुर्भगवद्भक्ता दीनोद्धरणतत्पराः
तद्वाक्यं तु समाकर्ण्य नारदो भगवत्प्रियः । प्रेमगद्गदया वाचा तानुवाच कृताञ्जलिः॥

नारद उवाच ।

अन्योऽस्म्यनुगृहीतोऽस्मि भवद्भिः करुणापरैः । यद्भागवतसप्ताहाभिकटे दर्शितो हरिः

श्रवणं सर्वधर्मेभ्यो धरं मन्ये तपोधनाः । वैकुण्ठस्थो यतः कृष्णः श्रवणाद्यस्य लभ्यते
सूत उवाच ।

एवं ब्रुवति वै तस्मिन्नारदे वैष्णवोत्तमे । पर्यटंस्तं समायातस्तत्र योगेश्वरः शुकः ॥

द्विरष्टवर्षाकृतिरभ्युजाक्षो व्यासात्मजो ज्ञानपयोधिचन्द्रः ।

कथावसाने निजलामतुष्टो हृदाऽनिशं भागवतं पठञ्च ॥ ५८ ॥

दृष्ट्वा सदस्यास्तमथोरुतेजसं सद्यः समुत्थाय धरासनं वदुः ।

सचोपविष्टः सुखमासने यदा तदाविरासीद्वरिब्जलोचनः ॥ ५९ ॥

भवो भवान्या कमलासनः सुतैस्तत्राऽऽगतः कीर्तनदर्शनाय च ।

सुरेशमुख्यास्त्रिदशा विमानकैः समागतास्तैरभवद्वृतं नमः ॥ ६० ॥

प्रह्लादस्तालधारी तरलगतितया शुद्धवः कांस्यधारी-

वीणाधारी सुरर्षिः स्वरकुशलतया रांगकर्ताऽर्जुनोऽभूत् ।

इन्द्रो मार्दङ्गिकोऽभूजयजयसुवचः प्रावदंस्ते कुमारः-

सद्भावस्य प्रवक्ता निरतिशयगुणो व्यासपुत्रो वभूव ॥ ६१ ॥

ननर्त्त मध्ये त्रिकमेव तत्र ज्ञानादिकानां नवरूपयुक्तम् ।

अलौकिकं कीर्त्तनकं समीक्ष्य प्रसन्नचेता हरिरित्युवाच ॥ ६२ ॥

मत्तो धरं भागवता वृणीध्वं प्रीतात्कथाकीर्त्तनतो भृशं वः ।

श्रुत्वाऽथ तद्वाक्यमतिप्रसन्नाः प्रेमार्द्रचित्ता हरिमूचिरे ते ॥ ६३ ॥

कुमाराञ्जुः ।

सप्ताहयज्ञेन कृतेन भक्त्या सद्यः प्रसन्नो भविता मुरारे ! ।

कलौ युगे धोरतरे नराणां स्वल्पायुषां विघ्नशताकुलानाम् ॥ ६४ ॥

एवं धरं विश्वविधानपालनप्रणाशहेतोर्मवतोऽखिलात्मनः ।

वृणीमहेऽन्यो न मनोरथो विभो ! भवत्पदाम्भोजनिषेविणां हिनः ॥ ६५ ॥

एवमस्त्वितिचैवोक्त्वा तत्रैवाऽन्तर्दधे हरिः । नारदः सुप्रसन्नात्मा कुमारानभ्यवादयत्
ततस्ते सनकाद्याश्च भृग्वाद्याश्च शंकादयः । प्रययुःस्वाश्रमान्दृष्ट्वा पीत्वा तं च कथां मृतम्

भक्तिः सुताभ्यां सहिता नारदेन प्रवर्तिता । भूमण्डले समस्तेऽस्मिस्तदाप्रभृतिशौनक
शिव उवाच ।

आख्यानं महदाकर्ण्य प्रीतात्मा शौनकः प्रिये । पर्यपृच्छत्पुनः सूतं सर्वसन्देहमञ्जनम्
शौनक उवाच ।

शुकेनोक्तं कदा राज्ञे गोकर्णेन कदा पुनः । सुरर्षये कदा ब्राह्मरैतदाख्याहि मानद ! ॥
सूत उवाच ।

श्रीकृष्णनिर्गमाक्षिशद्वर्षावधिगते कलौ । भाद्रशुक्लनवम्यां वै कथारम्भं शुकोऽकरोत्
परीक्षिच्छ्रवणान्ते तु गते वर्षशतद्वये । शुचिशुक्लनवम्यां तु गोकर्णोऽकथयत्कथाम् ॥
तस्मादपि कलौ याते त्रिशते सषडब्दके । ऊचुरुर्जे सिते पक्षे नवम्यां ब्रह्मणस्सुताः ॥
१कलौ सहस्रमब्दानामधुना प्रगतं द्विज ! । परीक्षितो जन्मकालात्समाप्तिं नीयतां मखः

१ '७४तमश्लोकादारभ्याध्यायसमाप्तिपर्यन्तं श्लोकाः पुण्यपत्तनपुस्तके न सन्ति ।
एतत्स्थाने अधोलिखिताः श्लोकास्सन्ति ।

(इत्येतत्ते समाख्यातं यत्पृष्टोऽहं त्वयानघे । कलौ भागवती वार्ता भवरोगविनाशिनी

कृष्णप्रियं सकलकल्मषनाशनं च मुक्त्येकहेतुमिह भक्तिविलासकारि ।

सन्तः कथानकमिदंपिबतादरेण लोके हितार्थपरिशीलनसेवया किम् ॥ २॥

स्वपुरुषमभिवीक्ष्य पाशहस्तं वदति यमः किल तस्य कर्णमूले ।

परिहर भगवत्कथासुमत्तान्प्रभुरहमन्यनृणां न वैष्णवानाम् ॥ ३ ॥

असारेसंसारेविषयविषसंगाकुलधियः क्षणार्थमोक्षार्थंपिबतशुकगाथातुलसुधाम्
किमयंव्यर्थमोव्रजतकुपथेकुतिसतपथेपरीक्षितसाक्षीयच्छ्रवणगतमुक्त्युक्तिकथने॥

रसप्रवाहसंस्थेन श्रीशुकेनेरिता कथा । कण्ठे सम्बध्यते येन स वैकुण्ठप्रभुर्भवेत् ॥५॥

इति च परमगुह्यं सर्वसिद्धान्तसिद्धं संपदि निगदितं ते शास्त्रपुञ्जंविलोढ्य

जगतिशुककथातोनिर्मलं नास्तिकिञ्चित्पिबपरसुखहेतोर्द्वादशस्कन्धसारम् ॥

एनां यो नियततया शृणोति भक्त्या यश्चैनां कथयति शुद्धवैष्णवाग्रे ।

तौ सम्यग्विधकरणात्फलं लभेते याथाध्यात्रहि भुवने किमप्यसाध्यम् ॥)

ईश्वर उवाच ।

इतिश्रुत्वा वचस्तस्य शौनको मुनिसत्तमः । पूर्णं चकार तं यज्ञं सहस्रपरिवत्सरम् ॥

ब्राह्मं पाद्मं वैष्णवं च कौर्मं मात्स्यं च वामनम् ।

वाराहं ब्रह्मवैवर्तं नारदीयं भविष्यकम् ॥ ७६ ॥

आग्नेयमर्द्धं वै सूताच्छुश्रुबुल्लोमहर्षणात् । एतानि तु पुराणानि द्वापरान्ते श्रुतानि हि ॥

शौनकाद्यैर्मुनिवरैर्यज्ञारम्भात्पुरैव हि । यदा तु तीर्थयात्रायां बलदेवः समागतः ॥ ७८ ॥

नैमिषं मिथिकं नाम समाहूतो मुनीश्वरैः । तत्र सूतं समासीनं दृष्ट्वा त्वध्यासनोपरि ॥

क्षुभे भगवात्रामः पर्वणीव महोदधिः । आषाढशुक्लद्वादश्यां पारणाहनि पार्वति ! ॥

पूर्वार्द्धयामवेलायां भावित्वात्कृष्णमायया । मुग्धोदर्भकरो रामः प्राहरल्लोमहर्षणम् ॥

ततो मुनिगणाः सर्वे हाहाकारपरायणाः । बभूवुर्नगजेऽत्यर्थं शोकदुःखाकुलान्तराः ॥

ऊचुश्च रामं लोकेशं विनयेन क्षमापराः ॥ ८२ ॥

ऋषय ऊचुः ।

राम राम महाबाहो ! भवता लोककारिणा । अजानतेवाचरितार्हिसाब्रह्मवधाधिका ॥

व्यासशिष्यो ह्ययं साक्षात्पुराणर्षिर्महातपाः । अस्मै ह्यध्यासनन्दत्तमस्माभिर्यज्ञकर्मणि

अष्टादशपुराणानां वाचकाय कृतक्षणैः । कथायां जगदीशस्य दीर्घमायुश्च मानद ! ॥

तद्गवाँल्लोकरक्षार्थं धर्मसेतुप्रवर्तकः । आविर्मूतो जगन्नाथो निग्रहानुग्रहक्षमः ॥ ८६ ॥

इत्युक्त्वा मुनयस्ते तु बलदेवाग्रतः प्रिये ! । तूष्णीं बभूवुः सहसा स्मरन्तो नियतेर्बलम्

ततः प्रोवाच भगवात्रामः शत्रुनिषूदनः । विप्रान्सम्प्रीणयंस्तांस्तु लोकवेदपथानुगः ॥

श्रीराम उवाच ।

विप्राः शृणुत भद्रं वः कोपं त्यक्त्वा सुदूरतः । यदहं वेद्मि भवतामभीष्टं कार्यसिद्धिदम्

अस्य पुत्रो महाब्रानी भविष्यति वरान्मम । भवतामीप्सितं सर्वं शास्त्रम्वै कथयिष्यति

यदर्थमहमाहूतस्तच्च कार्यं समुच्यताम् ॥ ९० ॥

ईश्वर उवाच ।

इतिश्रुत्वा वचस्ते तु रामस्य सुमहात्मनः । बलकस्य वधार्थाय प्रेरयामासुरीश्वरम्

अष्टनवत्यधिकशततमोऽध्यायः] * व्यासायभागवतरचनायैप्रेरणावर्णनम् * ६५३

ततः स बल्वलं हत्वा प्रसाद्य मुनिपुङ्गवान् । प्रणिपत्याभ्यनुज्ञातस्तीर्थयात्रामुपागतः ॥
तीर्थयात्रां गते रामे शौनकाद्या मुनीश्वराः । लौमहर्षणिमाह्वय सत्कृत्य नगनन्दिनि ॥
तत्पदे स्थापयामासुः शेषसंकीर्तनायवै । आग्नेयोत्तरमाहात्म्यं श्रीमद्भागवतान्तकम्
पुराणं सप्तकं साद्धं शुश्रुवुर्दृष्टमानसाः । दशसप्तपुराणानि कृत्वा सत्यवतीसुतः ॥
नासवान्मनसस्तोषंभारतेनाऽपि भामिनि ! । ज्ञात्वाऽस्य हृदयं खिन्नं नारदो देवदर्शनः
समाजगाम भगवान्भ्यासस्याश्रममुत्तमम् । तं दृष्ट्वा वासवीक्षुनुः सत्कृत्यासनपूर्वकम्
नारदं पूजयामास विधिदृष्टेन कर्मणा । अथ तं नारदः प्राह किंभवान्क्लिष्टमानसः
ध्यायते तत्समाचक्ष्व सर्वं सन्देहकारणम् । इतिपृष्टः स मुनिना पराशरसुतोऽब्रवीत्
ब्रह्मन्तिककारणं चेतो मोहे जाने न तत्त्वहम् । भवान्विज्ञानकुशलो ज्ञात्वा तत्प्रब्रवीतुमे
एवं विज्ञापितस्तेन नारदोऽध्यात्मकोविदः । उवाच परमं तत्त्वं यदुक्तं विधिनात्मने ॥

नारद उवाच ।

शृणु पाराशरे मत्तः कारणं येन वै तव । असम्पन्नं मनो भाति शास्त्रयोनेरपि प्रभोः ॥

त्वयाऽवतीर्थ लोकेऽस्मिन्वेदा व्यस्ता विभागशः ।

कृतानि च पुराणानि सेतिहासानि चानघ ! ॥ १०३ ॥

यत्रसर्वलघीधर्मो वर्णाश्रमनिवासिनाम् । निर्दिष्टो धीक्ष्यकालेन नृणामल्पायुषांकलौ
यत्राधिकारः सर्वेषां दृश्यते श्रवणादिषु । स्त्रीशूद्रद्विजवन्धूनां साधुसङ्गमशालिना ॥
धर्मादयो यथाशश्वद्वर्णितास्तेषु वै त्वया । प्राधान्येन तथा नैव वर्णितो महिमा हरेः
सर्वधर्मक्रियाशून्ये कलौ दोषनिधौ मुने । न गतिः पापकर्तृणां विनाकृष्णकथामृतम्
एष एव गुणोऽस्मिन्धोरे कलियुगे नराः । यत्कृष्णकीर्तनेनैव मुच्यन्ते कर्मबन्धनात्
यहो दानं तपः कर्म ज्ञानं ध्यानं कृतादिषु । सिद्धिदं च तथा ब्रह्मभामकीर्तनकं कलौ
अतो वै कलिजातानामुद्धारार्थं नृणां भवान् । श्रीमद्भागवतं नाम पुराणं वर्णयत्वलम्
येन प्रवर्तितेनाङ्गं भवतो मानसं ध्रुवम् । तोषमेष्यति लोकाश्च प्राप्स्यन्ति कृतकृत्यताम्
ईश्वर उवाच ।

एवमादिश्य स मुनिर्व्यासायामिततेजसे । ययौ यादृच्छिकः शश्वद्वायन्ह्रिगुणान्प्रिये

नारदे तु गते पश्चाद्व्यासः सर्वार्थदर्शनः । चकार संहितामेतांश्रीमद्भागवतीं पराम् ॥
 पैलादींश्चतुरो वेदानध्याप्य विधिपूर्वकम् । पुराणसंहिताः सर्वाः सूताय प्रत्यपादयत्
 श्रीमद्भागवतं नाम पुराणं ब्रह्मसम्मितम् । शुक्रमध्यापयामास विरतं लोकवेदतः ॥ ११५ ॥
 सा संहिता भागवती लोमहर्षणसूनुना । श्रुता कथयतो राज्ञे औत्तरैयाय वै शुकात् ॥
 शौनकादिऋषिभ्यस्तु तेन प्रोक्ता यथार्थतः । वरीवर्त्ति पुराणानामुपरीयं नगात्मजे ॥
 अस्यांसंलग्नचित्तानां नृणामन्यत्र नो रतिः । जायते मानसे कृष्णो नन्दसूनुश्चकास्ति च
 यत्त पृष्टं त्वया भद्रे लोकनिस्तारहेतवे । श्रीभागवतमाहात्म्यं मह्यं संकीर्त्तयेति ह ॥
 तत्सर्वं च मया तुभ्यं निर्दिष्टं गणपाम्बिके ! । नानेतिहाससहितं भक्तिमुक्तिप्रदायकम्

यः शृणोति नरो भक्त्या माहात्म्यं पठतेऽपि च ।

अनुमोदनेन वासोऽपि लभते परमां गतिम् ॥ १२१ ॥

द्विजोऽधीत्याऽऽप्नुयाद्वेदान्क्षत्तियस्तु लभेज्जयम् ।

धनं वैश्यस्तथा शूद्रः श्रुत्वैव लभते गतिम् ॥ १२२ ॥

इति श्रीपाद्मे महापुराणे पञ्चपञ्चाशत्साहस्र्यां संहितायां उत्तरे खण्डे उमामहेश्वर-
 सम्वादेश्रीमद्भागवतमाहात्म्येऽष्टनवत्यधिकशततमोऽध्यायः ॥ १६८ ॥